




आज निजानंदमग्नदिन



अक्कलकोटनिवासी श्री स्वामी समर्थ

विचारपुष्प



स्वामी विवेकानंदांच्या भाषणामुळे, साहित्यामुळे भारतातील स्वातंत्र्य चळवळीतील अनेक महान नेत्यांना कशाप्रकारे प्रेरित केले होते, त्यांना कार्यप्रवृत्त केले होते या संबंधातील काही महत्त्वाची उदाहरणे आपण पाहिलीत. पण स्वामी विवेकानंद हे केवळ स्वातंत्र्याची प्रेरणा देणारेच पुरुष नव्हते, तर स्वातंत्र्यप्राप्तीसाठी प्रत्यक्ष कार्यवाही करणाऱ्यांपैकी एक होते.

- कृ. सूर्यनारायण राव
रा. स्व. संचाचे पूर्व अ. भा. सेवा प्रमुख

चौधरी बिहारचे 'सम्राट' प्रदीर्घ कालावधीनंतर भाजपाचा मुख्यमंत्री

♦ पाटणा, १४ एप्रिल
राज्यसभेवर निवडून गेलेले जदयूचे नेते नितीशकुमार यांनी मंगळवारी मुख्यमंत्रिपदाचा मंगळवारी राजीनामा दिल्यानंतर भाजपा आमदारांच्या विधिमंडळ नेतेपदी सम्राट चौधरी यांची एकमताने निवड करण्यात आली. त्यानंतर चौधरी यांनी राज्यापालांची भेट घेऊन सत्तास्थापनेसाठी दावा सादर केला. ते बुधवारी सकाळी अकरा वाजता शपथ घेणार आहेत. पाटणा येथे केंद्रीय कृषिमंत्री शिवराजसिंह चौहान यांच्या प्रमुख उपस्थितीत भाजपा विधिमंडळ पक्षाची महत्त्वपूर्ण बैठक पार पडली. या बैठकीत विजय सिन्हा, मंगल पांडे आणि दिलीप जयस्वाल यांनी भाजपा विधिमंडळ नेतेपदी सम्राट चौधरी यांच्या नावाचा प्रस्ताव सादर केला. या प्रस्तावाला उपस्थित आमदारांनी उत्स्फूर्त अनुमोदन दिले.



मुख्यमंत्रिपदासाठी निवड झाल्यानंतर सम्राट चौधरी यांचे अभिन्नंदन करताना जदयूचे प्रमुख नितीशकुमार

स्थापन करण्यासाठी दावा सादर केला. सम्राट चौधरी यांच्या या निवडीमुळे बिहारच्या राजकारणात भाजपाच्या नव्या पर्वलात सुरुवात होणार आहे. सम्राट चौधरी हे दोन वेळा बिहारचे उपमुख्यमंत्री राहिलेले आहेत. सम्राट चौधरी मुख्यमंत्री व्हावेत, अशी नितीशकुमार यांचीही इच्छा आहे. नितीशकुमार यांच्या आग्रहास्तव भाजपाच्या पक्षश्रेष्ठींनी सम्राट चौधरी यांच्या नावाला अंतिम मंजुरी दिल्याची चर्चा बिहारच्या राजकारणात रंगली आहे.

सम्राट चौधरी यांना राजकारणाचे बाळकडू घरातूनच मिळाले. त्यांचे वडील शकुनी चौधरी हे तारापूर मतदारसंघातून सहावेळा आमदार म्हणून निवडून आले होते. त्यानंतर त्यांच्या आई पार्वतीदेवी यांनीही विधिमंडळात लोकप्रतिनिधी म्हणून काम केले आहे. या राजकीय वारसामुळे सम्राट चौधरी यांचा

नवीन सरकारला भक्कम पाठिंबा : नितीशकुमार

♦ राज्यसभा सदस्य आणि जदयूचे अध्यक्ष नितीशकुमार यांनी मंगळवारी राज्यापालांकडे मुख्यमंत्रिपदाचा राजीनामा सुपूर्द केला. एकसवरील पोस्टमध्ये त्यांनी म्हटले की, मी मंत्रिमंडळ बैठकीनंतर राज्यापालांची भेट घेऊन राजीनामा सोपवला. आता नवे सरकार काम बघेल. नव्या सरकारला माझा भक्कम पाठिंबा राहणार आहे. सरकारने सुरुवातीपासूनच सर्व समाज घटकांचा विकास करण्यावर भर दिला. बिहारच्या विकासामध्ये केंद्र सरकारचेही पूर्ण सहकार्य मिळत आहे. यापुढे खूप चांगले काम होत राहील आणि बिहार खूप पुढे जाईल, अशी भावना त्यांनी व्यक्त केली.

राजकारणात अत्यंत कमी वयात प्रवेश झाला. त्यांनी १९९९ मध्ये राष्ट्रीय जनता दलातून (राजद) राजकीय कारकीर्दीला सुरुवात केली. (वृत्तसंस्था)

चीनपुढे अमेरिकेने टाकली नांगी नाकाबंदी झुगारत होर्मुझमधून जहाजे रवाना

♦ दुबई, १४ एप्रिल
शांतता चर्चा अयशस्वी ठरल्यानंतर, अमेरिकेने इराणवर दबाव वाढवण्यासाठी होर्मुझ सामुद्रधुनीत नौदल तैनात केले. होर्मुझमधून जहाजांच्या वाहतुकीवर प्रतिबंध घालण्यासाठी त्यांनी नाकाबंदी सुरू करण्याची घोषणा केली. मात्र चीनवर याचा कुठलाही परिणाम झालेला नाही. चीनची जहाजे आणि तेल टँकरची वाहतूक होर्मुझमधून सुरूच सुरू असून, इराणकडून तेल खरेदी सुरू राहणार असल्याचे देखील चीनने स्पष्ट केले आहे.



अमेरिकेचे नौदल तैनात असतानाही मंगळवारी चीनची जहाजे आणि तेल टँकरने होर्मुझ जलमार्ग पार केला. रिच स्टारी या चिनी जहाजाने होर्मुझची सामुद्रधुनी ओलांडली. विशेष म्हणजे, अमेरिकेने या जहाजावर आधीच निर्बंध लादले आहेत. अमेरिकेचे राष्ट्रध्यक्ष डोनाल्ड ट्रम्प यांच्या नाकेबंदीच्या घोषनेनंतर

या मार्गावरून प्रवास करून आखातातून बाहेर पडणारे हे पहिले जहाज आहे. हे जहाज शांघाय झुआनरुन शिपिंग कंपनी लिमिटेडच्या मालकीचे आहे. या जहाजाने संयुक्त अरब अमिरातीमधील (युएई) हमरिया बंदरात नैसर्गिक वायू भरला आणि होर्मुझ पार केले.

हल्ला झाल्यास कठोर प्रत्युत्तर मिळेल : डॉग जून
होर्मुझ जलमार्गावरील सुरक्षा आणि स्थिरता आंतरराष्ट्रीय समुदायाच्या हिताची आहे. आमच्या जहाजांवर हल्ला झाल्यास किंवा कारवाईचा प्रयत्न केल्यास कठोर प्रत्युत्तर दिले जाईल, असा इशारा चीनचे संरक्षण मंत्री डॉग जून यांनी अमेरिकेला दिला आहे. आमची जहाजे होर्मुझच्या सामुद्रधुनीतून विनाअडथळा प्रवास करत आहेत. चीनचे इराणसोबत उर्जा आणि व्यापार करार आहेत. कोणत्याही दबावामुळे करार मागे घेतले जाणार नाही. (वृत्तसंस्था)

अमेरिका-इराणमध्ये होणार चर्चेची दुसरी फेरी

वॉशिंग्टन : इराण आणि अमेरिकेला पुन्हा वाटाघाटीच्या टेबलावर आणण्यासाठी पाकिस्तान प्रयत्न करत आहे आणि दोन्ही पक्ष पुढच्या आठवड्यातच इस्लामाबादमध्ये चर्चेचा दुसऱ्या फेरीसाठी पुन्हा भेटणार असल्याची माहिती समोर आली आहे. १६ एप्रिल रोजी होणार असल्याचे संकेत डोनाल्ड ट्रम्प यांनी दिले. विशेष म्हणजे संघर्षविराम संपण्यापूर्वी पाकिस्तान आणि तुर्कीच्या मध्यस्थीने वाटाघाटी पुन्हा सुरू झाल्या.

फ्रान्सने घेतला पुढाकार
अमेरिका-इराणमध्ये मध्यस्थीचे फ्रान्सनेही प्रयत्न सुरू केले आहे. राष्ट्राध्यक्ष इमॅन्युएल मॅकॉन यांनी ट्रम्प आणि पेझेरिकन यांच्याशी स्वतंत्रपणे संवाद साधत इस्लामाबादमध्ये पुन्हा चर्चा सुरू करण्याचा प्रस्ताव दिला. (वृत्तसंस्था)

कॅब-रिक्षाचालकांसाठी १ मेपासून मराठी अनिवार्य

♦ ठाणे, १४ एप्रिल
१ मे पासून महाराष्ट्रातील परवानाधारक रिक्षा आणि कॅब चालकांसाठी मराठी भाषेचे ज्ञान अनिवार्य असेल तसेच परिवहन विभागाच्या कार्यालयांमार्फत राज्यव्यापी मोहीम राबवली जाईल, असे कॅबिनेट मंत्री प्रताप सरनाईक यांनी मंगळवारी सांगितले.

मराठीचे पुरेसे ज्ञान नसलेल्या चालकांचे परवाने रद्द केले जातील, असा इशारा सरनाईक यांनी दिला आहे. १ मे म्हणजेच महाराष्ट्र दिनापासून परवानाधारक रिक्षा आणि टॅक्सी चालकांसाठी मराठी भाषेचे ज्ञान अनिवार्य असेल. चालकांना मराठी भाषा लिहिता अथवा वाचता



मराठी माधिक्य वोलवे सरसि उल्लंघन केले जात आहे, असा इशारा सरनाईक यांनी दिला. चालक प्रवाशांसोबत मराठीत संपर्क साधण्यात अपयशी ठरत आहेत किंवा टाळाटाळ करीत आहेत याचा असंख्य तक्रारी

परिवहन अधिकाऱ्यांवरही कारवाई

♦ कारवाई केवळ चालकांवरच केली जाणार नाही. या प्रस्थापित नियमांकडे दुर्लक्ष करून, चुकीच्या पद्धतीने परवाने दिल्याप्रकरणी दोषी आढळणाऱ्या परिवहन अधिकाऱ्यांवरही कठोर कारवाई केली जाईल, असे सरनाईक यांनी सांगितले.

अभिमान बाळगणे महत्त्वाचे असते, तरी तिथे काम करीत असताना त्या राज्याच्या भाषेचा आदर करणे तितकेच महत्त्वाचे आहे, असेही त्यांनी स्पष्ट केले. (वृत्तसंस्था)

राज्यात अकोला, सोलापूर सर्वाधिक उष्ण

अमरावती, वर्धातही लाट
शासनाच्या तीन एसओपी लागू

नागपूर, १४ एप्रिल
संपूर्ण महाराष्ट्रात उष्णतेची प्रखर लाट निर्माण झाली असून, मंगळवारी विदर्भातील अकोला शहर राज्यात सर्वाधिक उष्ण ठरले. येथे ४४ अंश तापमानाची नोंद झाली आहे. कर्नाटकच्या लकबुर्गी येथेही तापमान ४४ अंश होते. त्याखालोखाल अमरावती आणि वर्धेत अनुक्रमे ४३.८ आणि ४३.५ इतक्या तापमानाची नोंद करण्यात आली. तिथेच सोलापूरत ४३.२ अंश तापमान नोंदविले गेले. विदर्भात चौथ्या क्रम फांकेचे उष्ण शहर गडचिरोली व यवतमाळ ठरले. येथे ४२.६ इतके तापमान होते. त्यानंतर वाशिम येथे ४२.४, नागपूर आणि चंद्रपूर येथे ४२.२, ब्रह्मपुत्री येथे ४२, बुलढाणा येथे ४१.६ आणि गोंदियात ४१.१ अंश तापमानाची नोंद करण्यात आली. विदर्भातील वाढत्या तापमानाच्या पृष्ठभूमीवर नागरिकांच्या संरक्षणासाठी राज्य शासनाने उष्णतेच्या लाटांवर नियंत्रण

देवण्यासाठी तीन व्यापक मालक कार्यपद्धती (एसओपी) जाहीर केल्या आहेत. विशेषतः विदर्भातील अनेक जिल्हां ध्ये तापमान ४४ अंश सेल्सियसपर्यंत पोहोचत असल्याने या उपाययोजना अत्यंत महत्त्वाच्या ठरत असल्याची माहिती आपत्ती व्यवस्थापन मंत्री गिरीश महाजन यांनी दिली. महाजन म्हणाले, या एसओपीमुळे उष्णतेची संबंधित आजार आणि मृत्यू कमी होण्यास मदत होईल. विशेषतः विदर्भातील असंघटित कामगार, शेतमजूर, खान कामगार आणि कमी उत्पन्न गटांना याचा मोठा फायदा होणार आहे. विदर्भातील नागपूर, वर्धा, चंद्रपूर, गोंदिया, भंडारा, अमरावती, अकोला, बुलढाणा, यवतमाळ आणि वाशिम हे जिल्हे उष्णतेच्या उच्च जोखमीमध्ये आहेत. बाहेर काम करणाऱ्यांसाठी दिलासा पध्दती एसओपीमध्ये बांधकाम मजूर, रस्त्यावरील विक्रेते, वाहतूक पोलिस, स्वच्छता कर्मचारी, डिलिव्हरी कामगार आणि रिक्षाचालक यांच्यासाठी उपाययोजना करण्यात आल्या आहेत. दुपारी ११ ते ४ या वेळेत कामाचे नियोजन बदलणे, पाण्याचे ब्रेक, ओआरएस वितरण, सावली व्यवस्था आणि आरोग्य सुविधा उपलब्ध करून देण्यावर भर आहे.

श्री संत गोरोबा काका
यांच्या संजिवन समाधी सोहळ्यानिमित्त तेर नगरीत येणाऱ्या सर्व भाविकांचे हार्दिक स्वागत!

सौ.रूपाली र.कोरे-बारवडे
प्रशासक (सहाय्यक धर्मादाय आयुक्त धाराशिव)
श्री अतुल नळणीकर
(निरीक्षक)

श्री संत गोरोबा काका व शिवमंदिर तेर, ता. धाराशिव

प्रत्येक गरिबाला सामाजिक न्याय मिळण्यासाठी कटिबद्ध : मोदी

डेहराडून, १४ एप्रिल -
कारभारला विशेषाधिकार देणारे कलम ३७० निष्प्रभ करण्यात आल्यानंतर आता संपूर्ण देशभरात संविधान पूर्णपणे लागू झाले तसेच प्रत्येक गरिबाला खरोखर सामाजिक

न्याय मिळवून देण्यासाठी रालोआ सरकार कटिबद्ध आहे, असे प्रतिपादन पंतप्रधान नरेंद्र मोदी यांनी मंगळवारी केले. आज डॉ. बाबासाहेब आंबेडकर यांची जयंती आहे. देशातील जनतेच्या वतीने मी

बाबासाहेबांना विनम्र अभिवादन करतो. मागील दशकात आमच्या सरकारने आखलेली धोरणे आणि घेतलेले निर्णय यामुळे संविधानाची प्रतिष्ठा पुनर्स्थापित झाली आहे, असे नरेंद्र मोदी यांनी सांगितले.

श्री स्वामी समर्थांच्या १४८ व्या पुण्यतिथीनिमित्त कोटी-कोटी प्रणाम

श्री स्वामी समर्थ
श्री स्वामी सेवक
कै. कल्याणराव शि. इंगळे

श्री स्वामी समर्थांच्या दर्शनकरिता अक्कलकोट नगरीत येणाऱ्या सर्व स्वामी भक्तांचे हार्दिक स्वागत

* स्वागतोत्सुक *

श्री. महेश क. इंगळे
चेअरमन

श्री. वटवृक्ष स्वामी महाराज देवस्थान अक्कलकोट मा. नगराध्यक्ष तथा विद्यमान नगरसेवक

देवस्थानच्या अधिपत्याखालील मंदीरे वदेवस्थानच्या वतीने राबविले जाणारे उपक्रम

- * श्री. वटवृक्ष मंदिर वातानुकूलित गाभारा व मंडप
- * श्री. वटवृक्ष मंदिरात कै. कल्याणराव इंगळे सभा मंडप
- * श्री. मुरलीधर मंदिर येथे नियोजित भक्त निवास व दर्शन रांग
- * भक्तांच्या सोईसाठी भक्त निवास
- * तंत्र निकेतन विद्यार्थी वस्तीगृह
- * बालकांकरिता शिशू विकास मंदिर
- * वर्षभरातील सण, उत्सवप्रसंगी प्रसाद वाटप
- * श्री. वटवृक्ष मंदिर वातानुकूलित परिसर
- * श्री. राम मंदिर
- * श्री. विठ्ठल मंदिर
- * रुग्णांच्या सेवेसाठी रुग्णालय
- * भक्त निवास येथे गाईची गोशाळा
- * तंत्र निकेतन महाविद्यालय
- * वस्तीगृहातील विद्यार्थ्यांना सेवेकऱ्यांना दैनंदिन मोफत भोजनप्रसादाची सोय

मंदिर परिसरातील उत्सव, यात्रा, सामुदायिक विवाह सोहळे यासाठी देवस्थानच्या वतीने धान्य स्वच्छता मदत, तसेच परगावाहून येणारे दिंडी व पालखी सोबत पायी चालत येणाऱ्या भक्तांना तसेच पारायण सप्ताह, हरीनाम सप्ताह, व्रतवेकत्य, होमहवन, दत्तयाग, भजनकरी, वर्षभरातील सण, वटवृक्ष मंदिरात व मंदिराच्या अधिपत्याखाली असलेले मुरलीधर मंदिर, विठ्ठल मंदिर, राम मंदिर, येथे सालाबादाप्रमाणे होणाऱ्या उत्सवात सर्व भाविकांना भोजन महाप्रसादाची सोय इत्यादी उपक्रम देवस्थानच्या वतीने राबविले जातात.

आपले नम्र

श्री. महेश क. इंगळे
चेअरमन

श्री. आत्माराम मा. घाटगे
सेक्रेटरी

श्री. वटवृक्ष स्वामी महाराज देवस्थान अक्कलकोट

विश्वस्त मंडळ

श्री.म.व्यं. गोगी
श्री.द.सि. हिरेमठ
श्री.सं.न.शिंदे

श्री.म.उ. क. सरदेशमुख
श्री.वि.रा.दास
श्री.प्र.ग. झपके

ट्रस्ट रजि.नं.ए.८५,
फोन - ०२१८१-२२०३२९, भक्त निवास ०२१८१-२२१९०९,
रुग्णालय - ०२१८१-२२२२७२,
Email - shrivmsdevasthan@gmail.com

टीप - देणगीदारास ८० जी कलमान्वये आयकरात सवलत आहे.

डॉ. बाबासाहेबांना अभिवादन



जि.प. शाळा नं. २ उपळाई (ठों), बारशी
भारतीय राज्यघटनेचे शिल्पकार, महामानव भारतरत्न डॉ.बाबासाहेब आंबेडकर यांची जयंती जिल्हा परिषद प्राथमिक शाळा नंबर २ उपळाई (ठों) येथे साजरी करण्यात आली. प्रारंभी शाळेचे मुख्याध्यापक अनिल काळे यांनी डॉ. बाबासाहेब आंबेडकर यांच्या प्रतिमेस पुष्पहार अर्पण करून अभिवादन केले. त्यानंतर शाळेतील विद्यार्थी स्वरा खोडवे, आनंदी माळी, आरोही टोणे, वैष्णवी माळी, तन्वी टोणे या विद्यार्थ्यांची भाषणे झाली. शाळेचे मुख्याध्यापक अनिल काळे, आनंद घाडगे, प्रभाकर काटे यांनी डॉ.बाबासाहेब आंबेडकर यांच्या कार्याचा परिचय करून दिला. सूत्रसंचालन आनंद घाडगे यांनी तर ते आभार प्रभाकर काटे यांनी मानले. यावेळी शाळेतील शिक्षक हरिभाऊ दळवी, वैशाली खुने, मीरा गरड व दिपाली गारे उपस्थित होत्या.



अनिस शाखा, सोलापूर
महामानव डॉ. बाबासाहेब आंबेडकर यांच्या जयंतीनिमित्त महाराष्ट्र अंधश्रद्धा निर्मूलन समिती, शहर शाखा सोलापूरतर्फे मानवदना देण्यात आली. कार्यक्रमास कार्याध्यक्ष आर. डी. गायकवाड, प्रधान सचिव सुजित हावळे, व्ही. डी. गायकवाड, दीपक पांडाळे, लता ढेरे, यशवंतभाई फडतरे, सुनीता गायकवाड, अरुण गायकवाड, मिलिंद ताकपिरे उपस्थित होते.



स्वेरी महाविद्यालय, पंढरपूर
भारतरत्न डॉ.बाबासाहेब आंबेडकर यांना शिक्षण घेताना अनंत अडचणी आल्या. त्यातूनही त्यांनी उच्चशिक्षण घेवून समाजासाठी सर्वस्व अर्पिले. डॉ. आंबेडकर यांनी समाजाला शिका, संघटीत व्हा आणि संघर्ष करा हा अतिशय मोलाचा मंत्र दिला, असे प्रतिपादन शिक्षणतज्ञ प्रा. आर.वाय.पाटील यांनी केले. स्वेरीमध्ये भारतरत्न डॉ. बाबासाहेब आंबेडकर यांच्या जयंती निमित्त प्रमुख पाहुणे म्हणून सुळंबी (ता.राधानगरी, जि. कोल्हापूर) मधील आर.वाय. पाटील जनजागृती प्रशिक्षण केंद्राचे संस्थापक व वक्ते प्रा. आर.वाय पाटील हे मार्गदर्शन करत होते. प्राचार्य डॉ.बी.पी.रोंगे यांनी पाहुण्यांचे स्वागत करून प्रास्तविक केले. यावेळी स्वेरीच्या इंजिनअरिंग व फार्मसीम धील विविध स्पर्धा, प्रोजेक्ट आणि विविध कलाकारांच्या, क्रीडा, इ. विभागात यश मिळविलेल्या गुणवंत विद्यार्थ्यांचा पाहुण्यांच्या हस्ते सन्मान करण्यात आला. डॉ. नीता तळवलकर यांनी विजेत्या विद्यार्थ्यांच्या नावांचे वाचन केले. यावेळी अभियंता व शिवाजीराव रामनळे, साहेबराव भुसे, स्वेरी कॅम्पस इन्चार्ज डॉ.एम.एम.पवार, बी.फार्मसीचे प्राचार्य डॉ.एम. जी. मणियार, डिप्लोमा इंजिनअरिंगचे प्राचार्य डॉ. एन.डी.मिसाळ, डी.फार्मसीचे प्राचार्य प्रा. एस.व्ही.मांडवे, उपप्राचार्या डॉ.मिनाक्षी पवार, विद्यार्थी अधिष्ठाता डॉ. महेश मठपती, डॉ.नीता तळवलकर पस्थित होते. डॉ.यशपाल खेडकर यांनी सूत्रसंचालन केले. संस्थेचे सचिव डॉ.सुरज रोंगे यांनी आभार मानले.



बेंबळे येथे डॉ. बाबासाहेब यांना अभिवादन
बेंबळे (ता. माढा) येथे भारतरत्न यांच्या १३५ व्या जयंतीनिमित्त बेंबळे येथे अभिवादन कार्यक्रम पार पडला. गावातील नागरिकांनी मोठ्या संख्येने उपस्थित राहून महामानवाला अभिवादन केले. प्रसिद्ध वक्ते संतोष शिंदे, शाळा व्यवस्थापन समिती अध्यक्ष समाधान सलगर, पोलीस पाटील बिभीषण किर्ते तसेच बौद्धाचार्य दत्तात्रय किर्ते यांनी समाजप्रबोधनपर विचार मांडले. यावेळी डॉ. बाबासाहेब आंबेडकर जयंती उत्सव समितीची स्थापना करण्यात आली. समितीच्या अध्यक्षपदी अभिमान किर्ते, उपाध्यक्षपदी विद्याधर किर्ते यांची सर्वानुमते निवड करण्यात आली. तसेच इतर सदस्यांचीही निवड करण्यात आली. कार्यक्रमाला पंचायत समिती सदस्य पोपट तात्या अनपट, सरपंच विजय पवार, कैलास भोसले, मनु आबा पवार, माऊली पवार, लक्ष्मण गळगुंडे भाऊसाहेब, माणिक किर्ते, दिपक किर्ते, नामदेव कांबळे, विश्वजीत भोसले, अनिल अवताडे, अतुल अनपट, बबलू काळे, किशोर कदम, खंडू कांबळे, दादा लोंढे, अशोक काळे, अशोक देवकर, पोपट अवताडे, मदन क्षीरसागर, यश भगत उपस्थित होते. शुभम किर्ते, मरिचंद्र किर्ते, रोहित किर्ते, अभिजित किर्ते, अभिजित दादा किर्ते, आनंद ताकतोडे, गणेश कांबळे, भैर्या ताकतोडे, अमोल किर्ते, साहिल किर्ते, नवनाथ किर्ते, किशोर ताकतोडे, नागनाथ किर्ते, उमेश कांबळे, योगेश किर्ते, सौरभ किर्ते उपस्थित होते. सूत्रसंचालन बिभीषण किर्ते यांनी केले.

अकलूजमध्ये डॉ. बाबासाहेब आंबेडकर जयंती साजरी

विविध राजकीय पक्ष, सामाजिक संघटनांच्या पदाधिकाऱ्यांकडून अभिवादन

तभा वृत्तसेवा,
अकलूज, दि. १४ एप्रिल-
भारतीय संविधानाचे शिल्पकार भारतरत्न डॉ. बाबासाहेब आंबेडकर यांच्या जयंतीनिमित्त विविध राजकीय पक्ष, सामाजिक संघटनेचे पदाधिकारी यांनी बाबासाहेबांच्या पुतळ्यास पुष्पहार अर्पण करून अभिवादन केले. अकलूज येथील भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त चाने माजी उप मुख्यमंत्री विजयसिंह मोहिते पाटील यांनी बाबासाहेब आंबेडकर यांच्या पुतळ्याला पुष्पहार अर्पण करून अभिवादन केले. यावेळी आ. रणजितसिंह मोहिते-पाटील, खा. धैर्यशील मोहिते-पाटील, नगराध्यक्षा रेस्मा अडगळे, उपनगराध्यक्ष शिवतेजसिंह मोहिते-पाटील, नगरसेवक क्रांतीसिंह माने-पाटील, विशाल मोरे, नासिक सोनवणे, विलास क्षिरसागर, सचिन देशमुख, नामदेव गलांडे, मोहसीन शेख, मिलिंद कोतमिरे, योगेश गांधी, मृदुला सुर्यवंशी, प्रियंका गायकवाड, रेस्मा तांबोळी, प्रतिभा गायकवाड, मनिषा तिकोटे, शितल बंदपट्टे, नम्रता जगताप, वैशाली भोसले, मंदाकिनी पाडोळे, उज्वला विटकर, माजी सरपंच विठ्ठलराव गायकवाड, दादासाहेब मोरे, किरण धाईरे, सुशांत गायकवाड, दादा तांबोळी,



डॉ. अमोल माने, विशाल फुले, मोहन तिकोटे उपस्थित होते. अकलूज शहर मुस्लिम समाजाच्यावतीने नाजीम खान इम्रान मोहोळकर, साहील बागवान, अन्नार मोहोळकर, इसाक बागवान, नंदकुमार सोनवणे, हरी मोरे आदी सह मुस्लिम समाज बांधवांनी बाबासाहेब आंबेडकर यांच्या पुतळ्याला पुष्पहार अर्पण करून अभिवादन केले. अकलूज परिसर धनगर समाज उन्नती मंडळाच्या वतीने दिलीप होनमाने, लक्ष्मीकांत वाघे, निलेश ठोंबरे, परशुराम माने, कुणाल होनमाने, प्रा. अमोल बंडगर, राजू गारे यांच्यासह धनगर सम

जिल्हाधिकारी कार्तिकेयन यांनी लक्ष घालण्याचे केले मान्य

तभा वृत्तसेवा,
सांगोला, दि. १४ एप्रिल-
सोलापूर जिल्ह्यात कार्यरत असलेल्या सोलापूर जिल्हा नदी संवर्धन समूहाच्यावतीने जिल्हाधिकारी कार्तिकेयन तसेच जि. प. मुख्य कार्यकारी अधिकारी जंगम यांना भेटून जिल्ह्यातील नद्यांची झालेली दुरावस्था व त्यावरील विविध विभागाच्यावतीने अपेक्षित उपाय यावर नद्यांच्या वेदना मांडल्या.

जिल्हा नदी संवर्धन समूहाने मांडल्या नद्यांच्या समस्या



रूजू झालेले जिल्हाधिकारी तसेच जि.प.मुख्य कार्यकारी अधिकारी यांचा सत्कार करण्यात आला. सोलापूर जिल्ह्यात प्रत्येक तालुक्यात दहा जलदूत व त्यावर एक जलप्रेमी असे १२० हून

विभागाच्यावतीने नद्या ओढ्यातील अतिक्रमणे काढली, नदीपात्र स्वच्छ ठेवले आणि अवैध वाळू उपशावर प्रतिबंधनात्मक उपाययोजना केली तर प्रत्येक नदी ८० टक्के पुनर्जीवित होईल, असे मत नदी संवर्धन समूहाने प्रतिनिधी वैजिनाथ घोंगडे यांनी मांडले. याबाबत जिल्हाधिकारी कार्तिकेयन यांनी नदी विकासाबाबत लक्ष घालण्याचे मान्य केले. नदीकाठच्या ग्रामपंचायती मार्फत गावच्या हद्दीतील नदीपात्र दरवर्षी स्वच्छ करण्यात यावे यासाठी ग्रामपंचायतींना आदेश द्यावेत. त्याकरिता वित्त आयोगाकडून मिळणाऱ्या निधीतून नदीकाठच्या गावच्या नदी स्वच्छतेसाठी ठराविक निधी राखीव ठेवावा, अशी मागणी जि.प.चे मुख्य कार्यकारी अधिकारी जंगम यांच्याकडे करण्यात आली.



भाजपाचे शहाजी पवार यांच्या वाढदिवसानिमित्त २०१ जणांचे रक्तदान सोलापूर, दि. १४ एप्रिल-

भाजपा प्रदेश कार्यकारणी सदस्य तसेच भाजपा माजी जिल्हाध्यक्ष शहाजी पवार यांच्या वाढदिवसानिमित्त माडी येथे रक्तदानासाठी पत्रसंस्था मर्या.भारतीच्या जनता पार्टी उत्तर सोलापूर तसेच शहाजी पवार युवा मंच माडी येथे मार्गदर्शन करताना शिबीर आयोजित करण्यात आले होते. तसेच वृक्षारोपण करण्यात आले. यावेळी २०१ रक्तदानांनी रक्तदान केले. यावेळी पवार यांनी वाढदिवसानिमित्त आवाहन केले होते की हार गुच्छ ना आणता शालेय विद्यार्थ्यांसाठी वही पेन घेऊन येण्यासाठी सांगितले होते त्यास उत्तम असा प्रतिसाद मिळाला व जवळपास १० हजार वहा भेट म्हणून दिल्या. यावेळी भाजपा जिल्हा परिषद उपाध्यक्ष इंद्रजीत पवार, काशिनाथ कदम, तालुकाध्यक्ष संभाजी दडे, उपाभाषती सुनिल भोसले, विनायक सुतार, कमलाकर माने, कदीर कुडले, श्रीकांत वैदकर, रंगनाथ गुव्ज, संभाजी पवार, रुकमोदीन शेख, मल्हारी काळे, बापूसाहेब तोडकर, अंबीर बोणे, युवराज पवार, गणेश पवार, अझहर शेख, प्रभाकर फुलसागर, संजय इनामदार, नागनाथ भालेराव, पांडुरंग शेणगारे, हरिदास बंडपट्टी, मनगिन भालेकर, दीपक गिरे, तात्या नागणकर, लक्ष्मण बनसोडे, कुमार भिंगारे, श्रीमंत बंडगर, सचिन भिंगारे, श्रीकांत पाटील, बाबुराव भोरे, अविनाश शिरसाट, सुशांत गरड, योगेश गवळी, दिनेश गणपाटील, तेजस्विनी बोरोडे, प्रांजली पवार, सौसरोजनी जगताप उपस्थित होते.

'जय भीम'च्या घोषणांनी दुमदुमले बारशी शहर

डॉ. बाबासाहेब आंबेडकरांना अभिवादन करण्यासाठी भीमसैनिकांची गर्दी

बारशी, दि. १४ एप्रिल-
'शिका, संघटित व्हा आणि संघर्ष करा' हा संदेश देणारे भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त बारशी शहरात उत्साह, शिस्त आणि सामाजिक एकात्मतेचे दर्शन घडवत उत्सव साजरा करण्यात आला. जयंतीच्या पूर्वसंध्येला मध्यरात्री ठीक १२ वाजता न्यायालयासमोरील डॉ. बाबासाहेब आंबेडकर यांच्या पुतळ्याजवळ हजारो भीमप्रेमी नागरिक एकवटले होते. विद्युत रोपणाईने उजळलेल्या परिसरात पुतळ्यास पुष्पहार अर्पण करत 'जय भीम'च्या घोषणांनी वातावरण भारवून गेले. सकाळपासूनच शहरातील विविध भागांत जयंती साजरी करण्यात आली. वृत्तपत्र संपादक पत्रकार संघाच्या वतीनेही कार्यालयात डॉ. बाबासाहेब आंबेडकर यांना अभिवादन करण्यात आले. पुतळा परिसरात द बुद्धिस्ट सोसायटी ऑफ



इंडिया यांच्यावतीने सकाळपासून दुपारपर्यंत भीमगीतांचा सुरेल कार्यक्रम सादर करण्यात आला. गायक पंडित राजगुरू, मिलिंद ताकपिरे आणि नयना राजगुरू यांनी सादर केलेल्या गीतांनी वातावरण भारवून गेले. तसेच पुतळा परिसरात डिजिटल मीडिया पत्रकार संघाच्या वतीने भिमसैनिकांना पाणी वाटप करण्यात आले. संभाजी ब्रिगेडच्यावतीने भीमसैनिकांना लाडू वाटप करण्यात आले. जयंतीनिमित्त अनेक मान्यवरांनी पुतळ्यास पुष्पहार अर्पण करून अभिवादन केले. यामध्ये आमदार दिलीप सोपल, माजी आमदार राजेंद्र राऊत, तहसीलदार एफ.आर. शेख, मुख्याधिकारी तेमूर मुलाणी, पोलीस निरीक्षक बालाजी

आंबेडकर जयंती उत्साहात



पंचशील सामाजिक संस्था, वैराग
येथील इंदिरा नगर, वैराग (ता.बारशी) येथे पंचशील बहुउद्देशीय सामाजिक संस्थेच्या वतीने महामानव डॉ. बाबासाहेब आंबेडकर यांची १३५ वी जयंती साजरी करण्यात आली. या कार्यक्रमाच्या माध्यमातून डॉ. बाबासाहेबांच्या कार्याला उजाळा देण्यात आला. कार्यक्रमाचे अध्यक्षपद मंगल धनंजय सोनवणे यांनी भूषवले. त्यांच्या अध्यक्षतेखाली जयंतीचा सोहळा संपन्न झाला. याप्रसंगी धाराशिव जिल्हा आरोग्य विभाग पप्पू लोंढे, प्रविण म्हने, पप्पू गायकवाड, भारत रेड्डी, पद्मशेटजी, बप्पा मोरे, अकबर सय्यद, शहाजी अंधारे, युसूफ शेख, गणेश पांडरमिसे, अमिन पठाण उपस्थित होते. कार्यक्रमाचे नियोजन एनपीसी परिवार, इंदिरा नगर, वैराग (ता. बारशी) यांच्या वतीने करण्यात आले होते.



मुस्लिम ब्रिगेड, सोलापूर
संविधानाचे शिल्पकार डॉ. बाबासाहेब आंबेडकर यांच्या जयंतीनिमित्त मराठा सेवा संघ संघलित छत्रपती शिवाजी मुस्लिम ब्रिगेडच्यावतीने पुष्पहार अर्पण करण्यात आले. भारतीय संविधानामुळेच आज देशात विविध धर्म एकत्र गुणगोविंदाने राहत आहेत. आपण सारे संविधानास अप्रिभ्रत आचरण करणेच डॉ. बाबासाहेब आंबेडकर खरी आदरांजली ठरेल असे मत शहराध्यक्ष हाजी मतीन बागवान यांनी व्यक्त केले. याप्रसंगी मराठा सेवा संघाचे राम गायकवाड, अंधश्रद्धा निर्मूलन समितीचे अॅड. गोविंद पाटील, भटक्या विमुक्त जमातीचे विष्णू गायकवाड, विद्रोही सांस्कृतिक मंचचे संजय जोगीपेटकर, हासिब नदाफ, मुस्लिम ब्रिगेडचे जिल्हाध्यक्ष शफीक रचभरे, बशीर सय्यद, तन्वीर गुलजार, कादर भागानगरी, गफूर शेख, रिजवान शेख, रियाज पैलवान, रिझवान दंडोती, सादिक शेख, हारिस शेख, शेर उस्ताद, झाक्री नदाफ, कय्युम मोहोळकर, अफवान बागवान, बाबा बागवान उपस्थित होते.

लाल-निळ्या झेंड्यांसह माकपने केले बाबासाहेबांना अभिवादन

तभा वृत्तसेवा,
सोलापूर, दि. १४ एप्रिल-
भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त भारताचा कम्युनिस्ट पक्ष (माक्सवादी) - माकपच्या वतीने सोलापूरत भव्य मानवंदना रॅली मोठ्या उत्साहात जोषणूरी वातावरणात काढण्यात आली. लाल, निळे आणि तिरंगा ध्वज हातात घेत कार्यकर्त्यांनी दिलेल्या घोषणांनी संपूर्ण परिसर दगाणून गेला. रॅलीची सुरुवात दत्तनगर येथील लालबागदा कार्यालयातून करण्यात आली. यावेळी डॉ. अशोक ढवळे यांच्या हस्ते तसेच ज्येष्ठ नेते, माजी आमदार नरसय्या आडम मास्तर यांच्या प्रमुख उपस्थितीत डॉ. बाबासाहेब आंबेडकर यांच्या प्रतिमेस पुष्प अर्पण करून अभिवादन करण्यात



आले.यानंतर कार्यकर्त्यांनी लाल रंगाचे शर्ट परिधान करून शिस्तबद्ध पद्धतीने रॅली काढली. दत्तनगर येथून सुरु झालेली ही रॅली तानाबाना चौक, विवो प्रोसेस, रंभवन मार्ग, हरीभाई देवकरण प्रशाला मार्गे मार्गक्रमण करत डॉ. निर्मलकुमार फडकुले सभागृह येथे पोहोचली. तेथे रॅलीचा समारोप करण्यात आला. यानंतर डॉ. बाबासाहेब आंबेडकर यांच्या पूर्णांकृती पुतळ्यास अभिवादन करण्यात आले. या रॅलीमध्ये मनुस्मृती मुर्दाबाद, डॉ. बाबासाहेब आंबेडकर यांचा विजय असो, लोकशाही जिंदाबाद, संविधान जिंदाबाद, संविधान की रक्षा कौन करेगा - हम करेंगे अशा घोषणांनी वातावरण दगाणून सोडले. दरम्यान, पक्षाच्या वतीने भव्य लाल सैनिक तरुणांची मानवंदना रॅली देखील काढण्यात आली. या रॅलीचे नेतृत्व पक्षाचे जिल्हा सचिव कॉ. युसुफ शेख (मेजर) यांनी केले. कार्यक्रमास पक्षाचे राज्य सचिव मंडळ सदस्य कॉ. एम. एच. शेख, नसीमा शेख, शेवंता देशमुख, अॅड. अनिल वासम, शकुंतला पाणीभाते, अशोक बल्ला, दीपक निकंबे, अखिल शेख, दाऊद शेख, नरेश दुगाणे, विक्रम कलबुर्गी, विल्यम ससाणे, बापू साबळे, बाबू कोकणे, महेश्राम कारमपुरी, वॉरेंड्र पट्टा, बाळकृष्ण मल्याड, विजय हारसुरे, रफिक काझी, हसन शेख, शहाबुद्दीन शेख, अमित मंचले, बालाजी तुम्मा, आसिफ पठाण आदी उपस्थित होते.



भटक्यांच्या पालावर डॉ.बाबासाहेब आंबेडकर यांची जयंती साजरी

तभा वृत्तसेवा,
सोलापूर, दि. १४ एप्रिल-
येथील भटके विमुक्त आदिवासी संयोजन समितीच्या वतीने भटक्यांच्या पालावर डॉ. बाबासाहेब आंबेडकरांची जयंती साजरी करण्यात आली. या जयंती निमित्त भटक्यांचे प्रत्येक मुल शाळेत दाखल करण्याचा निर्धार भटके विमुक्त समाजातील महिलांनी केला शिक्षणाच्या प्रवाहात आणण्याची सुरुवात म्हणून मुलांना वहा पुस्तके व शाळेची स्कूल बॅग देण्यात आली. या वेळी विविध समविचारी संस्था, संघटना व्यक्तिका निमित्त करण्यात आले होते या, यशवंत फडतरे महेश्र सूर्यवंशी प्रा. यशोधरा धोरे. वैशाली बनसोडे. युवराज मूळमाने. कीर्तीपाल शिखरण विश्वास नागटिळक सुगत कांबळे राजेश सुरवसे, मुतया भारती, राजू तेली, मानवी भारती, संतोष भारती, वेंकटेश भारती, लिंगप्पा तेली, हिंमत्पा तेली, गोमत्पा भारती, कस्तुरी तेली, बायका तेली उपस्थित होते. रोहिणी गायकवाड यांनी आभार मानले.

डॉ. आंबेडकर जयंती साजरी



श्री मल्लिकार्जुन हायस्कूल

श्री मल्लिकार्जुन हायस्कूल हतुरे नगर येथे भारतरत्न डॉ. बाबासाहेब आंबेडकर यांची व संत गाडगेबाबा यांची १५० वी जयंती साजरी करण्यात आली. अध्यक्षस्थानी प्र. मुख्याध्यापक रमेश दिंडोरे होते. विनायक हतुरे, अण्णाराया तुप्पद, बसवराज कोरे, भारत राजूत, गंगाराम घोडके यांच्या हस्ते डॉ. आंबेडकर यांच्या प्रतिमेचे पूजन करण्यात आले. या दिनानिमित्त वक्तृत्व स्पर्धा घेण्यात आल्या. श्रावस्ती गायकवाड, श्राविका केसकर, सुश्रिता तडलगी, प्रणाली चव्हाण, आदर्श जगदाळे, सर्वेश नवलाखे, श्रीधर तोडगुपर, वेदांत बगले, संचिता खमितकर, रितिका जेजुरे, श्रावणी पाटील, वैष्णवी येणुगे, भाग्यश्री स्वामी, सर्वज्ञा स्वामी, वेदिका शिंदे, श्रावणी गाडेकर या विद्यार्थ्यांनी भाषणे केली. यावेळी सुनिता गंगोडा यांनी मनोगत व्यक्त केले. यावेळी गुरुसिद्धपा पाटील, दत्तात्रय अग्रखेड, विद्याधर हुलगेरी, सुकेशनी गौडा, संतोष हिरेमठ, गणेश कोरे, संतोष स्वामी, अमरनाथ कदारे, प्रतीक्षा बिडवे, प्रिया प्रसाद उपस्थित होते. प्रास्ताविक अनिलकुमार गावडे यांनी केले. सूत्रसंचालन रमेश आगवणे यांनी केले. अनिता हौदे यांनी आभार मानले.



उमाबाई श्राविका विद्यालय व कनिष्ठ महाविद्यालय

येथील श्राविका संकुलातील उमाबाई श्राविका विद्यालय व कनिष्ठ महाविद्यालयात भारतरत्न डॉ.बाबासाहेब आंबेडकर यांची १३५ वी जयंती प्रशालेच्या वरिष्ठ दीप्ती शहा व मुख्याध्यापक सुकुमार मोहोळे यांच्या मार्गदर्शनानुसार साजरी करण्यात आली.अध्यक्षस्थानी उपमुख्याध्यापिका अश्विनी पंडित तर प्रमुख अतिथी म्हणून पर्यवेक्षक बाळासाहेब पौड, सांस्कृतिक विभाग प्रमुख माधवी खोत, प्रशालेतील ज्येष्ठ शिक्षक सुकुमार वारे यांची उपस्थिती होती. प्रारंभी मान्यवरांच्या हस्ते डॉ. आंबेडकर यांच्या प्रतिमेचे पूजन व पुष्पहार अर्पण करून विनम्र अभिवादन करण्यात आले. याप्रसंगीविद्यार्थिनी श्रद्धा कांबळे व आरोही कुचेकर यांनी भाषणे केले. सहशिक्षिका पल्लवी खांडवे यांनी मनोगत व्यक्त केले. कलाशिक्षक प्रवीण कंदले यांनी आपल्या कुशल हस्तकौशल्याद्वारे साकारलेले डॉ. आंबेडकर यांचे अप्रतिम चित्र सर्वांचे लक्ष वेधून घेत होते. सहशिक्षिका सोनाली उडे यांनी सूत्रसंचालन केले. प्रियंका जैन यांनी आभार मानले.



महावितरण कार्यालय

भारतरत्न डॉ. बाबासाहेब आंबेडकर यांची जयंती महावितरण औद्योगिक वसाहत कार्यालय येथे साजरी करण्यात आली. महाराष्ट्राचे आराध्य दैवत छत्रपती शिवाजी महाराज व भारतरत्न डॉ. बाबासाहेब आंबेडकर यांच्या प्रतिमेस पुष्पहार घालून अभिवादन करण्यात आले. याप्रसंगी सोलापूर शहर ई उपविभाग अतिरिक्त कार्यकारी अभियंता प्रदीप मोरे, विद्युत क्षेत्र तांत्रिक कामगार युनियन पुणे प्रादेशिक संघटक सुनिल काळे, निलकंठ कांबळे, अनिलकुमार बनसोडे, मल्लिनाथ मुन्नाळी, बालाजी वराडे, मेहबूब बागवान, दिनेशकुमार बळवंत, आनंद फुलारी, गुंडाप्पा बनसोडे, संभाजी स्फर्न, प्रदीप मुलादे, नितीन कोळी, धनराज पारेकर, प्रमोद गुमल, अक्षय देशमुख, हिना बागवान, चंद्रकला शिंदे उपस्थित होते.



कुचन प्रशाला व कनिष्ठ महाविद्यालय

कुचन प्रशाला, कनिष्ठ महाविद्यालय व व्यवसाय शिक्षण येथे डॉ. बाबासाहेब आंबेडकर यांची जयंती साजरी करण्यात आली. मान्यवरांच्या हस्ते डॉ. आंबेडकर यांच्या प्रतिमेचे पूजन व पुष्पहार अर्पण करून करण्यात आली त्यानंतर प्रशालेचे सहशिक्षक राजशेखर स्वामी यांनी डॉ. आंबेडकर यांच्या कार्याचा गौरव करत त्यांच्या विचारांचे महत्त्व अधोरेखित केले. बाबासाहेब तर नसते तर या बहुजन समाजाचे काय झाले असते यावर आधारित असलेली प्रा. विनायक पवार यांची एक कविता सादर केली. कार्यक्रमासाठी श्रीनिवास देव्हारे यांनी बाबासाहेबांच्या प्रतिमेसमोर सुंदर फुलांची आरास केली होती. यावेळी प्राचार्य युवराज मेटे, उपप्राचार्य अनिल निंबाळकर, उपमुख्याध्यापक मधुकर धर्मसाले, पर्यवेक्षक दत्तात्रय मेरु, प्रणिता सामल, मल्लिकार्जुन जोकरे उपस्थित होते.

पांडुरंग सावंत यांचे निधन

तथा वृत्तसेवा, सांगोला, दि. १४ एप्रिल -

सांगोल्यातील वृत्तपत्र विक्रेते व सावंतवस्ती येथील रहिवासी पांडुरंग लक्ष्मण सावंत (वय-६९) यांचे अल्पशा आजाराने मंगळवारी दु:खद निधन झाले. त्यांच्या पश्चात आई, बहिणी, पत्नी, एक मुलगा, दोन मुली, भाऊ, भाऊजय, पुतणे असा मोठा परिवार आहे.



१ मे पासून सोलापूर-पुणे विमानसेवा

अवघ्या पाऊण तासात पुण्यात पोहोचणार

पर्यटन विकासाला मिळणार चालना



सोलापुरात पर्यटनप्रेमींची संख्या वाढणार

पंढरपूर येथील श्री विठ्ठल-रुक्मिणी मातेच्या मंदिराप्रमाणेच तुळजापूर, अक्कलकोट आणि गाणगापूर येथे भाविकांची आता मोठी गर्दी वाढू लागली आहे. पुणे येथून विमानसेवा सुरू झाल्याने पुणेकर पर्यटकांची गर्दी आता मोठ्या प्रमाणात वाढणार आहे. सोलापूरला लाभलेला ऐतिहासिक वारसा आणि येथील पर्यटनस्थळे यांचा मेळ घातल्यास भविष्यात सोलापूर हे उत्तम पर्यटनस्थळ म्हणून विकसित होऊ शकते. यासाठी आता जिल्हाधिकारी कार्यालय हे पुढे सरसावले आहेत. जिल्हा प्रशासनाच्या वतीने सोलापूर शहर व जिल्हातील १२० ठिकाणांची यादी यापूर्वीच तयार करण्यात आली आहे. या पर्यटनाच्या नवीन उपक्रमासाठी सोलापूर चेंबर ऑफ कॉमर्सकडूनही विशेष सहकार्य करू

- राजू राठी, अध्यक्ष सोलापूर चेंबर ऑफ कॉमर्स

२२० वरून २३५ झाली आहे. नवीन स्लॉटमध्ये पुण्याहून सोलापूर, मंगळूर व बागडोगरा या शहरांसाठी पुण्याहून १५ स्लॉटचा वापर सुरू होत आहे. त्यामुळे पुणे शहराच्या प्रादेशिक आणि राष्ट्रीय कनेक्टिव्हिटीमध्ये मोठी वाढ होत आहे. १५ अतिरिक्त स्लॉटमुळे आता दररोजच्या एकूण स्लॉटची संख्या

जिल्हाधिकाऱ्यांच्या 'टुरिझम सर्किट' संकल्पनेला मिळणार चालना

जिल्हाधिकारी कार्यालय यांनी शहर आणि जिल्हातील विविध पर्यटन स्थळांचा आराखडा तयार करून 'टुरिझम सर्किट' निर्माण करणार असल्याची घोषणा २ दिवसांपूर्वीच केली होती. दरम्यान, या वाढत्या विमानसेवेचा फायदा सोलापूरच्या पर्यटन विकासाला नक्कीच होणार आहे. सोलापूरला धार्मिक, ऐतिहासिक, जलपर्यटन, कृषीपर्यटन आणि वन्यजीव पर्यटन मोठ्या प्रमाणात आहे. हे एकाच थीमवर आधारित अनेक पर्यटन स्थळांचे जाळे आहे, जे एका नियोजित मार्गाने जोडणार असल्याचे जिल्हाधिकाऱ्यांनी सांगितले. याचा फायदा येणाऱ्या पर्यटकांनाही नक्कीच होणार आहे.

मंजुरी मिळाल्याने ये-जा करणाऱ्या विमानांच्या संख्येत वाढ होऊन ती २३५ झाली आहे. उड्डाणमध्ये वाढ झाल्याने नवीन हवाई मार्ग सुरू करण्याचा मार्ग मोकळा झाला आहे. केंद्र सरकारच्या उडान योजनांतर्गत पुणे विमानतळावरून मंगळूर, सोलापूर आणि बागडोगरा या शहरांसाठी थेट विमान सेवा सुरू करण्यात येणार आहे. या सेवेमुळे रस्ते मार्गावरील प्रवाशांचा ४-५

श्री प्रसन्नेश्वर दत्त मंदिरातर्फे उद्यापासून हरिनाम सप्ताह

तथा वृत्तसेवा, सोलापूर, दि. १४ एप्रिल -

होटगी रोड भारत माता नगर येथील श्री प्रसन्नेश्वर दत्त मंदिराच्या ३० व्या वर्धापन दिनानिमित्त १६ ते २३ एप्रिल या कालावधीत अखंड हरिनाम सप्ताह व ग्रंथराज ज्ञानेश्वरी परायण सोहळ्याचे आयोजन करण्यात आल्याची माहिती मंदिर समितीचे सदस्य संजय महाराज इनामदार यांनी पत्रकार परिषदेत दिली.

या सप्ताहात दररोज पहाटे ५ ते ६ काळ आरती, सकाळी ६ ते ९ ज्ञानेश्वरी परायण, सकाळी १० ते १२ गाथा भजन, दुपारी २.३० ते ४ महिला भजनी मंडळाचे भजन, दुपारी ४.३० ते ५.३० हरिपाठ, सायंकाळी ६ ते ७ प्रवचन, रात्री ८ ते १० हरिकीर्तन व रात्री १० वाजता महाप्रसाद असे कार्यक्रम आयोजित केले आहेत. प्रवचन मालिकेमध्ये हर्षप्रताप निरवृत्ती महाराज ताकमोगे, मुकुंद महाराज ताकमोगे, श्रीकृष्ण पुळके, वैशाली महाराज इनामदार, कांचनमाला महाराज लोहोकरे,

अभिमान महाराज घंटे, नरसप्पा व्हनसुरे (गुरुजी) तसेच हरिप्रसाद महाराज धर्माधिकारी यांची प्रवचन सेवा होणार आहे. तर कीर्तन मालिकेमध्ये अनुक्रमे हर्षप्रताप महाराज पाटील, सोहम महाराज देहकर, सुधाकर महाराज इंगळे, नारायण महाराज गरड, ज्ञानेश्वर महाराज नामदास, चैतन्य महाराज साळ, प्रभाकर महाराज बोधले तसेच रमेश म महाराज शिवापूरकर यांची कीर्तने आयोजित केली आहेत. १६ एप्रिल रोजी रात्री ९ वाजता गोरख महाराज तुपे व आळंदी देवाची येथील संच यांचा सोंगी भाऊड कार्यक्रम होणार आहे. तसेच २१ एप्रिल रोजी मोफत आरोग्य तपासणी शिबिर आयोजित केले आहे. २३ एप्रिल रोजी सकाळी ७ वाजता ग्रंथ दिंडी व पालखी सोहळा होणार असून सायंकाळी ५ ते ७ या वेळेत काल्याच्या किर्तनानंतर महाप्रसादाने अखंड हरिनाम सप्ताहाची सांगता करण्यात येणार असल्याचे श्रीकृष्ण पुळके यांनी सांगितले. या पत्रकार परिषदेस नितीन ढेंरे, तुकाराम राऊत आदी उपस्थित होते.

'लाडकी बहीण' योजनेतील लाखो महिलांचा लाभ बंद

नुटी दुरुस्तीसाठी ३० एप्रिलपर्यंत मुदत

तथा वृत्तसेवा, सोलापूर, दि. १४ एप्रिल - मुख्यमंत्री 'माझी लाडकी बहीण' योजनेअंतर्गत सुरुवातीला मोठ्या

महिला व बालविकास विभागाकडेच माहिती

लाभ बंद होण्यामागील नेमके कारण संबंधित महिलांना कार्यालयातूनच समजेल. कोणत्या निकषांमुळे अपात्र ठरवण्यात आले, याची सविस्तर माहिती तेथे दिली जाईल. जिल्हाधिकाऱ्यांकडील लॉगिनही महिला व बालविकास विभागाकडेच असल्याने ही माहिती थेट तेथूनच उपलब्ध होणार आहे. - प्रसाद मिरकले, जिल्हा महिला व बालकल्याण अधिकारी

६५ वर्षावरील १५ हजार; ३ हजार तरुणी अपात्र

सोलापूर जिल्ह्यात सुरुवातीला सुमारे ११ लाख २० हजार महिलांना या योजनेचा लाभ मिळाला होता, परंतु भारत हा आकडा अडीच कोटींच्या घरात होता. मात्र, निकषानुसार पडताळणी केल्यानंतर तब्बल ६५ ते ७० लाख महिलांचा लाभ बंद करण्यात आला आहे. जिल्हातील तपासणीत काही धक्कादायक बाबी समोर आल्या आहेत. सुमारे ७९ महिलांकडे चारचाकी वाहने असल्याचे आढळले असून, त्या निकषानुसार अपात्र ठरल्या आहेत. तसेच ६५ वर्षावरील १५ हजार ५३० महिला आणि ३ हजार २८२ तरुणीही अपात्र ठरल्या आहेत. ९८ हजार २१ महिलांची 'ई-केवायसी' प्रक्रिया चुकीची आहे.

प्रमाणावर महिलांना आर्थिक लाभ मिळाला; मात्र पडताळणी प्रक्रियेनंतर लाखो महिलांचा लाभ अचानक बंद झाल्याने संभ्रमाचे चालवले जात असल्याने जिल्हा किंवा विभागीय स्तरावरील अधिकाऱ्यांकडे सविस्तर आकडेवारी उपलब्ध जानेवारीनंतर लाभ अचानक बंद झाला आहे. आता त्यांना थेट जिल्हा महिला व बालविकास अधिकारी कार्यालयात जाऊन माहिती घ्यावी लागणार आहे. या नुटी दुरुस्ती करण्यासाठी ३० एप्रिलपर्यंत मुदत देण्यात आली आहे. या योजनेचे संपूर्ण कामकाज थेट मंत्रालयातून झाल्याने संभ्रमाचे चालवले जात असल्याने जिल्हा किंवा विभागीय स्तरावरील अधिकाऱ्यांकडे सविस्तर आकडेवारी उपलब्ध जानेवारीनंतर लाभ अचानक बंद झाला आहे.

पुण्यतिथी उत्सवाकरिता अक्कलकोट नगरी सज्ज

तथा वृत्तसेवा, अक्कलकोट दि. १४ एप्रिल -

श्री दत्त गुरुचे अवतार श्री स्वामी महाराज यांची १४८ वी पुण्यतिथी बुधवार १५ एप्रिल रोजी तीर्थक्षेत्र अक्कलकोट प्रजापुर नगरीत मोठ्या उत्साहाने भक्ती भावाने मंगलमय वातावरणात साजरी होत असून यानिमित्ताने भाविक प्रजापुर नगरीत दाखल झाले आहेत . प्रजापुर नगरी स्वामी भक्तानी फुलली असून आसमंतात स्वामी नामाचा गजर दुमदुमून गेला आहे .

पहाटे पासून अक्कलकोट प्रजापुर नगरीत नागरिक सडा सामर्जन रांगोळी काढण्यात व्यस्त आहेत पहाटे २ वाजता वटवृक्ष मंदिरानुन नगर प्रदक्षिणा निघणार आहे शहरातील फतेसिंह चौक सावरकर चौक कारंजा चौक समर्थ चैसमाधी मठ सुभाष गल्ली राम गल्ली भारत गल्ली देशमुख गल्ली



स्वामी मंदिर प्रमुख मार्गावरून मार्गस्थ होणार आहे पहाटे २ पासूनच बोला श्री स्वामी समर्थ जय जय स्वामी समर्थ ' बोला दिगंबरा बोला दिगंबरा श्रीपाद वृद्ध दिगंबरा ! च्या जयघोषाने आसमंत दुमदुमणार आहे . काळदरती होईल स्वामी दर्शनार्थ मंदिर पहाटे पासून खुले असणार आहे . दर्शनसाठी दर्शन बारी मंडप उभारण्यात

आला आहे राजे फतेसिंह चौक मार्गा पर्यंत दर्शन मंडप उभा केला आहे . संस्थानिक राजघराण्याच्या वतीने दुपारी नैवेद्य आरती होणार आहे यानंतर भादिकाना प्रसाद वाटप ५ वा . शहरातील प्रमुख मार्गावरून पालखी भिक्वणुक् निघणार आहे . शहरात अनेक ठिकाणी पालखी चे स्वागत प्रसाद वाटप कार्यक्रम आयोजित केले आहेत.

संत शिरोमणी सावता महाराज चंदन उटी उत्सव व पुरस्कार वितरण सोहळा संपन्न

तथा वृत्तसेवा, सोलापूर, दि. १४ एप्रिल -

संत शिरोमणी सावता महाराज चंदन उटी उत्सव व पुरस्कार वितरण सोहळा अरण (ता. माडा) येथे मोठ्या उत्साहात पार पडला. या कार्यक्रमात पुरस्कार वितरण नाम दार ग्रामविकास व पंचायतराज मंत्री तथा पालकमंत्री जयकुमार गोरे यांच्या हस्ते करण्यात आले. उत्सवानिमित्त सावता महाराजांच्या समाधीला चंदनउटी लेप पूजा करून पालकमंत्री

गोरे यांनी दर्शन घेतले. त्यानंतर संत शिरोमणी सावता महाराज चॅरिटेबल ट्रस्टतर्फे 'कर्मभूषण' प्रथम पुरस्कार ह.प. प. ज्ञानेश्वर कदम माऊली महाराज यांना तर द्वितीय पुरस्कार विशेष पोलीस महानिरीक्षक कोल्हापूर विभाग सुनील फुलारी यांना प्रदान करण्यात आला. या प्रसंगी पालकमंत्री गोरे यांनी अरण येथील संजीवन समाधीचा 'अ' वर्ग तीर्थक्षेत्रात समावेश करण्याचा मुख्यमंत्री यांनी दिलेला शब्द पाळला असून, पहिल्या

टप्प्यात ८९ कोटी निधीस मान्यता मिळाल्याचे सांगितले. लवकरच भूसांपादनाचे काम पूर्ण होऊन येत्या २४ ऑगस्ट रोजी मुख्यमंत्र्यांच्या हस्ते कामाचा शुभारंभ होईल, अशी ग्वाही त्यांनी दिली. पालकमंत्री गोरे म्हणाले की, सावता महाराजांनी आपल्या कर्मातूनच पांडुरंगाची भक्ती करून समाजात समानतेचा संदेश दिला. संतांचे विचार हेच आपले स्फूर्तीस्थान असून, या तीर्थक्षेत्राच्या विकासासाठी सरकार निधी कमी पडू देणार नाही.



डॉ. आंबेडकर हायस्कूलमध्ये जयंती साजरी

सोलापूर, दि. १४ एप्रिल - डॉ.आंबेडकर मेमोरियल हायस्कूलमध्ये डॉ.आंबेडकर जयंती मोठ्या उत्साहात साजरी करण्यात आली. अध्यक्षस्थानी संस्थेचे अध्यक्ष भावतजी सरवडे, सचिव प्रणिता निकाळी, स्कूल कमिटी चेअरमन बबनराव साबळे, रात्र प्रशालेचे मुख्याध्यापक सतीश शिंदे, वैद्यकीय महाविद्यालयाचे प्राध्यापिका डॉ. सरोज बोलदे आदी म न्यवर उपस्थित होते. या प्रसंगी सामूहिक बुद्धवंदना घेऊन अभिवादन करण्यात आले. या प्रास्ताविक मुख्याध्यापिका संतोषी साबळे यांनी केले. विद्यार्थ्यांची समायोजित भाषणे झाली. शिक्षक प्रतिनिधी सुशिल जानवरा व वैद्यकीय प्राध्यापिका डॉ. सरोज बोलदे यांनी मनोगत व्यक्त केले. या प्रसंगी डॉ. बोलदे यांच्याकडून विद्यार्थ्यांना खाऊ देण्यात आला.कार्यक्रमाचे सूत्रसंचालन विश्वनाथ कुलकर्णी यांनी केले चित्रा धारशिवकर यांनी आभार मानले.

भारतरत्न डॉ. बाबासाहेब आंबेडकर जयंतीनिमित्त विविध कार्यक्रम

तथा वृत्तसेवा, कुर्दवाडी, दि. १४ एप्रिल -

भारतरत्न डॉ.बाबासाहेब आंबेडकर यांची १३५ वी जयंती मध्यवर्ती जयंती उत्सवाच्या वतीने शहरातील विविध ठिकाणी मोठ्या उत्साहात साजरी करण्यात आली. डॉ.आंबेडकर यांच्या पुढ्याला म ाजी आमदार विनायकराव पाटील, मंडळाचे अध्यक्ष बापुसाहेब जगताप यांचे हस्ते पुष्पहार अर्पण करून अभिवादन व धम्म वंदना घेण्यात आली. दिवसभर अभिवादन करण्यासाठी बौद्ध उद्घासक, उपासिका व मान्यवरांनी रांग लावली होती. यावेळी नगराध्यक्षा जयश्री भिसे,



उपनगराध्यक्षा सविता जगताप, नगरसेवक अमरकुमार माने, गटनेते समीर मुलाणी, शकील तांबोळी, आनंद कदम, नितीन पवार, मोहनीन मकनू, हरिश्चंद्र कांबळे

प्रा.आशिष रजपूत,वसीम मुलाणी, दर्शन काशीद अर्शाद मुलाणी, हरीश भरते, चंद्रकांत वाघमारे, सचिन वाळके, जितेंद्र गायकवाड, भगवंत साळवे, प्रा.डॉ.

भारतरत्न डॉ.बाबासाहेब आंबेडकर यांच्या जयंतीनिमित्त सोमवारी शहरातून रॅली काढण्यात आली होती. यामध्ये मोटार सायकल, रिक्शा, चारचाकी वरून तरुण, युवती, महिला व असंख्य भीमसेनीक हातात निळे झेंडे घेऊन जय भीम च्या घोषणा देत होते.

राजेंद्र दास, प्रकाश गोरे, जयश्री माने, भागवा झेंडा चौक, नवी काडाटी चाळी उपस्थित होते. मध्यवर्ती महोत्सव मंडळाच्या वतीने सोमवारी रात्री १३५ तोफांची सलामी देऊन डॉ.बाबासाहेब आंबेडकर यांच्यासह भगवान बुद्ध यांच्या जयंती उत्सवाला प्रारंभ केला. रोज सकाळी धम्म वंदना घेण्यात येणार आहे. शहरात नगर परिषद कार्यालय, प्रांत कार्यालय, शाळा, महाविद्यालय,रेल्वे स्टेशन व कार्यालय, टिळक चौक, स्टेशन चौक पार्किंग, आंबेडकर नगर,पटेल चौक, भागवा झेंडा चौक, नवी काडाटी चाळी समोर टेंपूची रस्ता,माडा रोड आदी ठिकाणी मंडप उभारून भारतरत्न डॉ.बाबासाहेब आंबेडकर यांच्यासह भगवान बुद्ध यांच्या प्रतिमेस पुष्पहार अर्पण करण्यात आले. कुर्दवाडी कॉरपस अल्पसंख्यक सेलच्या वतीने महामानव विश्वभूषण डॉ.बाबासाहेब आंबेडकर यांची जयंती प्रतिमाला पुष्पहार अर्पण करून साजरी करण्यात आली.

महत्वाचे...



मंगळवेढा पोलीसांनी शहरातून काढला रुटमार्च

मंगळवेढा, दि. १४ एप्रिल-

मंगळवेढा शहर व ग्रामीण भागात डॉ. बाबासाहेब आंबेडकर जयंती व बसवेश्वर जयंती उत्सव साजरा होणार असल्याने या पार्श्वभूमीवर मंगळवेढा पोलीस प्रशासनाने शहरात रुट मार्च काढून कायदा सुव्यवस्था अबाधित असल्याचे दाखवून दिले. दि. १४ एप्रिल पासून डॉ.बाबासाहेब आंबेडकर जयंती उत्सव सुरु होत आहे. तसेच दि.१९ एप्रिल रोजी बसवेश्वर जयंती उत्सव होत असल्याने या पार्श्वभूमीवर मंगळवेढा पोलीसांनी शहरातील दामाजी चौक, शिवप्रेमी चौक, चोखामेळा चौक, बसस्थानक असा रुटमार्च काढण्यात आला. दरम्यान यामध्ये ४ पोलीस अधिकारी १५ पोलीस अंमलदार पंचवीस होमगार्ड व एक शासकीय वाहनाचा समावेश होता. रुटमार्च काढते प्रसंगी नागरिकांनी रस्त्याच्या दुतर्फा पाहण्यासाठी नजरा लावल्या होत्या.



जिल्हास्तरीय कृतीनिष्ठ पुरस्काराने नवनाथ कोडग यांचा गौरव

वेळापूर, दि. १४ एप्रिल-

सोलापूर जिल्हातील शैक्षणिक क्षेत्रात मानाचा समजला जाणारा जिल्हास्तरीय कृतीनिष्ठ पुरस्कार २०२५-२६ हा पुरस्कार नवनाथ ज्ञानेश्वर कोडग यांना प्रदान करण्यात आला. छत्रपती परिवार मरवडे यांच्या वतीने आयोजित या गौरव सोहळ्याचा कार्यक्रम मंगळवेढा येथील जोगेश्वरी मंगल कार्यालयात पार पडला. याप्रसंगी माजी शिक्षक आमदार दत्तात्रय सावंत यांच्या हस्ते आणि मान्यवरांच्या उपस्थितीत नवनाथ कोडग यांना सन्मानचिन्ह, सन्मानपत्र व पुष्पगुच्छ देऊन गौरविण्यात आले. नवनाथ कोडग हे हनुमान हायस्कूल व ज्युनिअर कॉलेज, तांदुळवाडी येथे २४ वर्षे सहशिक्षक म्हणून कार्यरत आहेत. कार्यक्रमास प्रमुख अतिथी म्हणून माजी मंत्री लक्ष्मणराव ढोबळे, माजी शिक्षक आमदार दत्तात्रय सावंत, तसेच छत्रपती परिवार मरवडेचे संस्थापक सुरेश पवार उपस्थित होते. यावेळी त्यांची पत्नी, आई-वडील, मुले, मित्रपरिवार, वस्ताद सोलापूर जिल्हा मराठा सेवा संघ संघटक भारत सांगडे, प्रशालेचे प्राचार्य देवकर, पर्यवेक्षक कुचेकर उपस्थित होते.

निधन वृत्त...

मोहनराव माळवदकर

सोलापूर, दि. १४ एप्रिल-

सम्राट चौका जवळील बसवंती मंगल कार्यालयाच्या पाठीमागे राहणारे भावसार समाज ज्येष्ठ नागरिक संघटनेचे सल्लागार, भावसार समाज श्री विठ्ठल रुक्मिणी-मंदिराचे प्रमुख विश्वस्त, महाराष्ट्र राज्य विद्युत वितरण मंडळातून अधिकारी म्हणून सेवानिवृत्त झालेले मोहनराव माळवदकर (वय वर्ष ८०) यांचे आज मंगळवार दि. १४ एप्रिल रोजी पहाटे वृद्धापकाळाने निधन झाले आहे. त्यांची अंत्ययात्रा बुधवार, दि. १५ एप्रिल रोजी त्यांच्या राहत्या घरापासून आज सकाळी १० वाजता निघणार असून जुना पुणे नाक्या जवळील हिंदू स्मशानभूमीमध्ये त्यांच्यावर अंत्यसंस्कार करण्यात येणार आहे. ते भावसार प्रतिष्ठानचे अध्यक्ष गिरीश माळवदकर यांचे वडील होत.



सुमन माने-देशमुख

वेळापूर, दि. १४ एप्रिल-

वेळापूर शेरी (ता. माळशिरस) येथील श्रीमती सुमन चंद्रकांत माने-देशमुख यांचे वयाच्या ९१ व्या वर्षी वृद्धापकाळाने निधन झाले. त्या सोलापूर जिल्हा परीषद माजी जिल्हा उपाध्यक्ष कै. सूर्यकांतदादा माने-देशमुख यांच्या मोठ्या वहिनी होत, तसेच कै.चंद्रकांत माने-देशमुख यांच्या सुविद्य पत्नी होत. याशिवाय त्या भाजपाचे कार्यकर्ते अमृत माने-देशमुख व सोसायटी चेअरमन अमरसिंह माने-देशमुख यांच्या थोरल्या चुलीत होत.



सुरेश फुलपाटी

सोलापूर, दि. १४ एप्रिल -

गोधूताई विडी घरकुल येथील सुरेश बालव्या फुलपाटी (वय ६८) यांचे मंगळवारी सकाळी आजाराने निधन झाले. त्यांच्या पश्चात पत्नी, मुलगी, दोन मुले, सून व नातवंडे असा परिवार आहे. त्यांच्या पांथिवावर मंगळवारी सायंकाळी ५ वाजता अक्कलकोट रोडवरील पद्मशाली स्मशानभूमीत अंत्यसंस्कार करण्यात आले. सोलापूर व महाराष्ट्रात त्यांनी क्रिकेट पंच व सांख्यिकी म्हणून अनेक वर्ष काम पाहिले होते. अनेक वृत्तपत्रातून त्यांचे क्रिकेटवर लेखही प्रसिद्ध झाले आहेत.



कैलासम सिद्दाल

सोलापूर, दि. १४ एप्रिल-

भवानीपेट येथील प्रसिद्ध कारखानदार कैलासम मल्लय्या सिद्दाल यांचे मंगळवारी सकाळी ९ वाजता निधन झाले. मृत्यू समयी त्यांचे वय ८६ वर्षे होत. त्यांच्या पश्चात दोन मुले, तीन मुली व नातू, नातवंडे असा परिवार आहे. त्यांची अंत्ययात्रा दि. १५ एप्रिल २०२६ रोजी सकाळी १० वाजता भवानीपेट येथील राहत्या घरापासून निघणार आहे. त्यांच्या पार्थीवावर पद्मशाली स्मशानभूमी येथे अंत्यसंस्कार करण्यात येणार आहे.



६२ लाखांच्या सोन्याचा अपहार

सोलापूर, दि. १४ एप्रिल-

सोन्याचे दागिने बनविण्यासाठी लागणारे कच्चे मटेरियल दिले असता ६२ लाखांचा सोन्याचा अपहार करून त्या ऐवजी तांबे पितळ मिश्रित धातूचे कच्चे मटेरियल बनवून ते एका व्यक्तीला देऊन सोन्याचे आहेत असे भासवून फसवणूक केली. दि. १९ जून २०२४ रोजी ते ११ डिसेंबर २०२५ च्या दरम्यान रिजवान हुंडेकरी (रा. ११३ न्यू तिहेंगे गाव, चांदणी चौक, सोलापूर) हे रिदान ज्वेलर्स या दुकानातील नोकर अकबर मन्सूर शेख, (रा. ४३२ मंगळवार पेठ, सोलापूर) यांचे ६२० ग्रॅमचे ६२ लाख रुपयाचे २४ कॅरेट सोन्याचे दागिने बनविण्यासाठी लागणारे कच्चे मटेरियल दिले. या सोन्याचा अपहार करून त्या ऐवजी तांबे पितळ मिश्रित धातूचे कच्चे मटेरियल बनवून ते रिजवान हुंडेकरी यांना सोन्याचे आहेत असे भासवून फसवणूक केली. शुद्ध सोने घेऊन अकबर शेख पळवून गेला आहे. याबाबत दि. १२ एप्रिल रोजी सदर बाजार पोलीस ठाण्यात गुन्हा दाखल झाला आहे. पुढील तपास काटे करत आहेत.

पंढरीत गुलाबी रिक्षा चालक महिलेच्या हस्ते डॉ. बाबासाहेब आंबेडकर यांच्या प्रतिमेचे पूजन



विश्वभूषण डॉ. बाबासाहेब आंबेडकर प्रतिष्ठानचा अनोखा उपक्रम

तथा वृत्तसेवा,

पंढरपूर, दि. १४ एप्रिल -

महाराष्ट्र शासन समाज भूषण पुरस्कार प्राप्त विश्वभूषण डॉ. बाबासाहेब आंबेडकर प्रतिष्ठान पंढरपूर यांच्या वतीने सालाबाद प्रमाणे डॉ. बाबासाहेब आंबेडकर यांची जयंती येथील छत्रपती शिवाजी महाराज चौक शिवतीर्थ येथे साजरी केली जात आहे. डॉ. बाबासाहेब आंबेडकर यांच्या प्रतिमेचे पूजन सोलापूर जिल्हातील पहिल्या गुलाबी रिक्षा चालक सोनारली अरुण दळवी या महिलेच्या हस्ते करून समाजातील वंचित घटकाला न्याय देण्याचे काम प्रतिष्ठानच्या माध्यमातून करण्यात आले.

रिक्शा घेण्यासाठी पैसे न दिल्याने मारहाण

तथा वृत्तसेवा,

सोलापूर, दि. १४ एप्रिल-

लग्रात मानपान केला नाही. रीक्शा घेण्यासाठी माहेरून पाच लाख रुपये दिले नाहीत म्हणून विवाहितेचा मारहाण, शिवीगाळ, दमदाटी करून शारीरिक मानसिक त्रास दिला. दि. १४ जानेवारी २०२६ ते ७ मार्च २०२६ च्या दरम्यान किरण (पती), शांती (सासू) (रा. १४३ अविनाश नगर, कलावती नगर जवळ, सोलापूर) यांनी मिळून दिल्या किरण अनंतकर, वय २१ (रा. १४ सिद्धारामेनगर, एमआयडीसी सोलापूर) हिला लग्रात मानपान केला नाही. रीक्शा घेण्यासाठी माहेरून वडिलांनी पाच लाख रुपये दिले नाहीत म्हणून मारहाण, शिवीगाळ, दमदाटी करून शारीरिक मानसिक त्रास दिला आहे. याबाबत दि. १२ एप्रिल रोजी पति व सासूविरुद्धात एमआयडीसी पोलीस ठाण्यात गुन्हा दाखल झाला आहे. पुढील तपास उडगी करत आहेत.

भगवंत महोत्सवाच्या मुख्य रंगमंचाचे भूमिपूजन

तथा वृत्तसेवा,

सोलापूर, दि. १४ एप्रिल-

शहरातील भगवंत मैदान येथे दि.२१ ते २८ एप्रिल या कालावधीत आयोजित करण्यात येणाऱ्या श्री भगवंत महोत्सव २०२६ निमित्त मुख्य रंगमंचाचे भूमिपूजन मोठ्या उत्साहात पार पडले. या महोत्सवात भारतभर गाजलेले विविध सांस्कृतिक कार्यक्रमांची पर्वणी बाशांकरांना अनुभवायला मिळणार असून शहरात उत्साहाचे वातावरण निर्माण झाले आहे. हा महोत्सव श्री भगवंत देवस्थान ट्रस्ट, बाशां नगरपरिषद, कृषी उत्पन्न बाजार समिती आणि श्री भगवंत बहुदेशीय संस्था यांच्या संयुक्त विद्यमाने आयोजित करण्यात आला आहे. मुख्य रंगमंचाचे भूमिपूजन विविध क्षेत्रातील मान्यवरांच्या हस्ते संपन्न झाले. दि.२१ एप्रिल रोजी होणाऱ्या क्रांती नाना मळेगावकर प्रस्तुत 'न्यू होम मिनिस्टर' या कार्यक्रमाच्या पोस्टरचे प्रकाशन. बाशांतील माता-भगिनींसाठी



हा कार्यक्रम विशेष मनोरंजनाचा ठरणार असल्याचे आयोजकांनी सांगितले. मुख्य रंगमंचाच्या भूमि पूजन कार्यक्रमास माजी आमदार राजेंद्र राजत, सोलापूर जिल्हा परिषद अध्यक्ष दिपक वैद्य, नगराध्यक्ष तेजस्विनी कथले, पंचायत समिती सभापती मीनाक्षी रोंगे, बाजार समिती सभापती विजय गरड, माजी नगराध्यक्ष अॅड. आसिफ तांबेळी, माजी

जय मल्हार वाचनालयाच्या वतीने डॉ. बाबासाहेब आंबेडकर जयंती साजरी



तथा वृत्तसेवा,

वेराग, दि. १४ एप्रिल-

येथील जय मल्हार सार्वजनिक वाचनालयाच्या वतीने भारतरत्न डॉ. बाबासाहेब आंबेडकर यांची जयंती साजरी करण्यात आली. गावातील विविध क्षेत्रातील मान्यवरांच्या उपस्थितीत महाम नवाच्या विचारांना उजाळा देण्यात आला. कार्यक्रमाचे उद्घाटन आणि प्रतिमा पूजन मान्यवरांच्या हस्ते

प्रशासनाच्या निष्काळजीपणामुळे तरुणाचा भीषण अपघात

बारशी-परांडा रोडवरील जीवघेणा खड्डा ठरतोय 'मौत का कुआँ'

तथा वृत्तसेवा,

बारशी दि.१४ एप्रिल-

शहरातील परांडा रोड परिसरात मुस्लिम कब्रस्तानाजवळील रस्त्यावरील कबरेएवढा खोल उघडा खड्डा सध्या नागरिकांच्या जीवावर उठला असून, तो अक्षरशः झुमोत का कुआँडू बनला आहे. नगरपरिषद प्रशासनाच्या बेजबाबदार व निष्काळजी कारभारामुळे रविवार दि.१२ एप्रिल रात्री या ठिकाणी दुचाकीवरून जाणाऱ्या एका निष्पाप

तरुणाचा भीषण अपघात झाला.

मिळालेल्या माहितीनुसार, सदर तरुण रात्रीच्या वेळी दुचाकीवरून परांडा रोडने जात असताना रस्त्याच्या मध्यभागी असलेला मोठा आणि खोल खड्डा त्याला दिसला नाही आणि तो थेट या खड्ड्यात कोसळला. हा अपघात पाहून स्थानिक नागरिकांनी तीव्र संताप व्यक्त केला. स्थानिक नागरिकांच्या मते, हा अपघात अचानक घडलेला नसून, नगरपरिषदेच्या पाणीपुरवठा

विभागाच्या निष्क्रियतेचा हा परिणाम आहे. मागील दीड महिन्यांपासून नागरिकांनी वारंवार तक्रारी करूनही प्रशासनाने या खड्ड्याकडे दुर्लक्ष केले. जलदाय विभागाचे अभियंता यांना देखील अनेक वेळा फोनद्वारे कळविण्यात आले होते, मात्र, प्रशासनाने या गंभीर समस्येकडे जाणीवपूर्वक दुर्लक्ष केल्याचा आरोप नागरिकांकडून केला जात आहे. दरम्यान, या परिसरातील रस्त्यावरील वीज व्यवस्था देखील

अत्यंत दयनीय अवस्थेत असल्याचे निदर्शनास आले आहे. रस्त्याच्या कडेला असलेले बरेचसे वीज दिवे बंद आहेत. तर काही ठिकाणी झाडांच्या फांद्यांमुळे सुरु असलेल्या दिव्यांचाही प्रकाश अडवला जात आहे. परिणामी, संपूर्ण परिसर रात्रीच्या वेळी अंधारात बुडालेला असतो. अशा परिस्थितीत रस्त्यावर असलेले मोठे खड्डे दिसत नसून अपघातांचा धोका अधिकच वाढत आहे.



मनोमार्गे गेला तो तिथे मुकला, हरिपाठे स्थिरावला तोची धन्य

बालयोगी गोपाल महाराज कारखेडकर; मोडनिंब येथे श्रीमद् भगवत कथा सोहळा

तथा वृत्तसेवा,

मोडनिंब, दि. १४ एप्रिल-

मनोमार्गे गेला तो तिथे मुकला, हरिपाठे स्थिरावला तोची धन्य. मनाच्या मार्गे शरीर गेले तरी सुखाची अपेक्षा ठेवू नये; जीवनात कर्म असले पाहिजे, बालयोगी गोपाल महाराज कारखेडकर यांनी भगवत कथेच्या विवेचनात सांगितले. मोडनिंब (ता.माढा) येथे भगवत कथेचा सोहळा भाविकांच्या प्रचंड प्रतिसादात सुरू आहे. कथेच्या विवेचनात त्यांनी साधक अवस्थेत कर्माचे महत्त्व अधोरेखित करत प्रापंचिक जीवनातही कर्म अनिवार्य असल्याचे सांगितले. मोडनिंब (ता.माढा) येथे बालयोगी गोपाल महाराज कारखेडकर यांची भगवत कथा भाविकांच्या प्रचंड प्रतिसादात सुरू आहे. राष्ट्रसंत सहस्र श्रीपादाबा

भगवत कथा सप्ताहाचा आज समारोप

येथे सुरु असलेल्या संगीतमय भगवत कथेचा आज समारोप होणार असून, या सप्ताहाला भाविकांचा उत्स्फूर्त प्रतिसाद लाभला आहे. आठवडाभर चाललेल्या या कथेच्या माध्यमातून बालयोगी गोपाल महाराज कारखेडकर यांनी विविध अध्यात्मिक विषयांवर मार्गदर्शन केले.

नारी शक्ति नेतृत्व का नवयुग



'नारी शक्ति वंदन' सम्मेलन

15 अप्रैल, 2026 | रवीन्द्र भवन, भोपाल

मुख्य अतिथि

डॉ. मोहन यादव

मुख्यमंत्री, मध्यप्रदेश

“

प्रधानमंत्री श्री नरेन्द्र मोदी के दूरदर्शी नेतृत्व में संसद और विधानसभाओं में महिलाओं को 33% आरक्षण सुनिश्चित करने वाला 'नारी शक्ति वंदन अधिनियम' नारी शक्ति के सम्मान, स्वाभिमान और सशक्त भविष्य का ऐतिहासिक संकल्प है। इस युगांतरकारी निर्णय के लिए प्रधानमंत्री जी का हृदय से अभिनंदन एवं आभार

”



डॉ. मोहन यादव
मुख्यमंत्री, मध्यप्रदेश

सशक्त नारी, सशक्त देश

राज्य स्तरीय नारी शक्ति वंदन पखवाड़ा
(10 -25 अप्रैल 2026)



सीधा प्रसारण

f @Cmmadhyapradesh
@jansampark.madhyapradesh

X @Cmmadhyapradesh
@jansamparkMP

YouTube jansamparkMP

लातूर दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व वीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | मंगळवार, बुधवार, दि.१५ एप्रिल २०२६

https://dainiktarunbharat.com, https://epaper.dainiktarunbharat.com

सोलापूर तरुण भारत

विविध वृत्त...

रस्ता दुरुस्त करण्याची मागणी

तभा वृत्तसेवा
लातूर, दि. १४ एप्रिल : लातूर तालुक्यातील बाभळगाव ते शिरूर अनंतपाळ तालुक्याला जोडणारा महत्त्वाचा मार्गावर सध्या पूर्णपणे खड्डे पडले असून प्रशासनाच्या दुर्लक्षामुळे वाहनचालकांना मोठ्या अडचणींना सामोरे जावे लागत आहे. या रस्त्याच्या तात्काळ दुरुस्तीची मागणी वाहनधारकातून केली जात आहे.

बाभळगाव, सेलू, शिवणी खुर्द, बोरी, मुशिराबाद, बोकनगाव आणि बिंदीहाळ या गावांना जोडणारा रस्ता अत्यंत खराब अवस्थेत आहे. या मार्गावर ठिकठिकाणी मोठमोठे खड्डे पडले असून अनेक ठिकाणी डांबरीकरण पूर्णपणे निघून गेले आहे. वाहन चालविताना वाहन चालकांना कसरत करावी लागत आहे. विशेषतः दुचाकीस्वारांसाठी हा रस्ता जीवघेणा ठरत असून चारचाकी वाहनांचेही मोठे नुकसान होत आहे.

या मार्गावरून शेतकरी, विद्यार्थी, व्यापारी आणि कामगार मोठ्या प्रमाणात ये-जा करतात. मात्र खराब रस्त्यांमुळे शेतकऱ्यांना शेतमाल वेळेत बाजारात पोहोचविणे कठीण होत आहे. विद्यार्थ्यांनाही शाळा व महाविद्यालयात जाण्यासाठी मोठ्या अडचणीचा सामना करावा लागत आहे. पावसाळ्यात या रस्त्याची परिस्थिती आणखी बिकट होते. आपत्कालीन परिस्थितीत रुग्णांसाठी व इतर सेवा वेळेत पोहोचू शकणार नाहीत, अशी भीती नागरिक व्यक्त करत आहेत. या पार्श्वभूमीवर प्रशासनाने तातडीने रस्त्याची दुरुस्ती करावी, अशी जोरदार मागणी नागरिकांकडून होत आहे.

सेवानिवृत्त कर्मचारी संघटनेचा ठिय्या

तभा वृत्तसेवा
लातूर, दि. १४ एप्रिल : जिल्हा परिषद सेवानिवृत्त कर्मचाऱ्यांचे माहे मार्चचे निवृत्तीवेतन प्रशासनाच्या उदासीनतेमुळे अद्याप खात्यावर जमा न झाल्यामुळे संघटनेच्या वतीने जिल्हा परिषदेच्या महाद्वारात ठिय्या आंदोलन करण्यात आले.

यावेळी जिल्हा परिषदेच्या अध्यक्ष उषा पाटील यांनी उपमुख्य कार्यकारी अधिकारी शाम वाखडे यांना सेवानिवृत्त कर्मचाऱ्यांचे निवृत्तीवेतन तात्काळ बँक खातेवर जमा करण्याबाबत सर्व गटविकास अधिकार्यांना सूचना देण्यात आल्यात असे सांगितले. उपमुख्य कार्यकारी अधिकारी शाम वाखडे यांनी सर्व तालुक्यांना निवृत्तीवेतन तात्काळ जमा करण्याबाबत सूचना दिल्या व लवकरच सर्वाना निवृत्तीवेतन मिळेल असे

सांगितले. त्यावेळी उपमुख्य कार्यकारी अधिकारी वाखडे यांना सेवा निवृत्त कर्मचाऱ्यांचे प्रलंबित प्रश्न तात्काळ सोडविणे बाबत संघटनेच्या वतीने निवेदन देण्यात आले. उपमुख्य कार्यकारी अधिकारी वाखडे यांनी निवेदनावर सकारात्मक कार्यवाही करण्यात येईल व यापुढे दर महा एक तारखेला पेन्शन बँक खातेवर जमा करण्याची कार्यवाही केली जाईल असे सांगितले.

यावेळी सेवानिवृत्त कर्मचारी अध्यक्ष भातात्रेकर संघटनेचे भानुदास, एम.ए.ए.डी. जी. बी., मन्मथ शेते, दिनकर आळगे, आर. ए. ढेकणे, स्वयंप्रकाश गोसवामी, डी. डी. भिसे, संजय माने, झेड. ए. सय्यद, शंगारे, वडवळे, धावरे, खडबडे, गव्हाणे, जाधव, कुलकर्णी, जाधव, गळवी, दुस्मकर हजारें सत्तार, वजीद सय्यद, अंकुलगे, शिंदे उपस्थित होते.

अंजली नगरमध्ये १५ जगांनी केले रक्तदान

तभा वृत्तसेवा
लातूर दि. १४ एप्रिल : येथील अंजली नगरमधील संविधान बौध्द विहार जयंती उत्सव समितीच्यावतीने महात्मा फुले यांच्या जयंतीनिमित्त रक्तदान शिबीर आयोजित करण्यात आले होते. या शिबीरात एकूण १५ जगांनी रक्तदान केले.

आठवण आईची : तिसरे पुण्यस्मरण

वडिलांचे तर मोल आहेच, आहे. यांच्या संस्कारामुळे आम्ही घडलो परंतु दादा ज्यावेळी गेले त्यामुळे आईची साथ असल्यामुळेदादा गेल्याचे दुःख तर अभाळा एवढे होते पण मोठा आधार ही आई; होती. आईकडे पाहूनच सर्व बहिण व भाऊ यांना आपले दुःख व्यक्त करावे लागत असे. परंतु आई माझ्या आयुष्यातल्या हक्काचे पुस्तक, कादंबरी म्हणजे माझी आई प्रत्येकाचा चेहरा पाहून प्रत्येक लेकराचा तिला अभ्यास असे. मग तो कोणीही असो म्हणजे मुलगा, मुलगी किंवा सर्व नातवंडे आई तुला जावून आज तीन वर्षे होतात. पण अगदी तुझी आठवण सतत येते तू असल्याचा भास होतो. आई रात्री तू माझ्या स्वप्नात आली होती. पण काहीच बोलली नाहीस. १४ एप्रिल ही तारीख जशी, जशी जवळ येते तशी तुझी उणीव जास्तच जाणवते ग आई ! सगळ्यांचे कौतुक, माया करणे एवढे तुला कसे जमत होतं ग आई याचं कौतुक करावे तेवढे कमीच आहे.

आई तुझी आठवण आली की सगळे चित्र उभे समोर दिसते, तुझे राहणीमान, स्वच्छता, निटनिटकेपणा, समजदारपणा या सगळ्या गोष्टी आठवतात. तू घरी आलीस म्हणजे घरातील लोकांना सकारात्मक ऊर्जा मिळत असे व घर ही आनंदमय राहत असे. आई तू माझ्या सुखा दुःखाची तिजोरी होतीस.

मी नोकरी करत असताना आई माझे प्रमोशन झाले त्यावेळी त्या प्रत्येक वेळी नवीन खुर्चीत बसताना मी अगोदर तुला फोन करायची व माझ्या नवीन कामाला सुरुवात करायची. तुझा आवाज जरी ऐकला ना तर एक स्फुर्ती मिळत असे व काम करण्याची मोठी ताकद मिळायची, एवढे कशाला हेडऑफिसचे साहेब येणार व ऑफिसचे ऑडीट असणार त्यामुळे मला सकाळी कामाच्या घाईमुळे तुला फोन करता आला नाही. तरी ऑफिसमध्ये गेल्यावर अगोदर मी तुला फोन करून तुझा आवाज ऐकत असे व तुला आज साहेब येणार आहेत, मला दुपारी फाने करता येणार नाही हे बाक्य सांगायची गरजच पडत नसे, तू अगोदर बाळा तू तुझ्या कामाचे बघ व तुझे काम संपल्यावर घरी गेल्यावर फोन कर इतकी कशी तुझ्यामध्ये हुशारी होती ग आई? आईची अगदी



सुरवातीपासूनची एक शिवी असे 'बापाने शाळेत घालून लय शाहणे केलव'. आईसारखे दैवत नाही, आई माझ्या मायेचा सागर होती. आई तू गेलीस त्यादिवसापासून प्रमे संपल असे वाटतं. आमच्या सगळ्यांचा मायेचा दिवा विझला असे वाटते. आई ही या जगातील सर्वांत पवित्र, प्रेमळ आणि निःस्वार्थी मुर्ती म्हणजे आई. आई तुझ्या विषयी किती ही लिहिले तरी कमीत आहे. आई माझ्या जीवनातील तू एक अनमोल पुस्तक आहेच, तू नाहीस पण जोकांही माझ्या जीवनात कोणताही प्रसंग असू देत त्यावेळी तुझ्या विषयीचे एक पान त्या पुस्तकाचे

प्रसंगप्रमाणे समोर आल्याशिवाय राहत नाही आई !
आई तुझ्या पिढ्यावरती अशीच मायेची ऊब व तुझी सावली सदैव आम्हा सर्वांवर आहेच व असावी अशी इच्छा परत व्यक्त करते तू जेथे असशील तेथून तू आमच्याकडे पाहत असशील, तुझा प्रवास सुखाचा होतो ही व तुझ्या आत्म्यास शांती लाभो हीच प्रार्थना आई !

आयुष्यातून कोणी निघून गेल्यावर आयुष्य थांबत नाही हे जरी खरे असले तरी एक गोष्ट खरीच आहे. लाखो लोक आपल्या आयुष्यात येतील जातील पण एका आईची उणीव कोणीही पूर्ण करू शकत नाही. आई तुझ्या विषयी भरपूर लिहावंस वाटतं डोळ्यासमोर भरपूर प्रसंग आहेत. पण डोळ्यातील पाणी काही थांबत नाही. आई तू आमचा आत्मा होतीस. आई तू हिरवा सुंदर असा मळा होतीस. तुझ्या प्रेमाला कोणताही माप दंड नव्हता, सर्व लेकरांना सारखेपणा मायेची ऊब देणारी मखमली गालीचा होतीस, तू आमची गोड मिठाई जी की त्यातून किती ही खाल्ली तरी ती कधीच संपत नव्हती. परत हवी, हवी वाटते अशी ती आमची आई होती. जी सर्वाना हवी, हवी वाटत असे अशी आमची आई होती..

आई पवित्र तुझी स्मृती. ..अनंत तुझी माया
नित्य असूदे आमच्यावरती अखंड तुझी छाया
सौ. बेबीनंदा जाधव

लातूर शहर परिसरात उष्मा वाढला

तभा वृत्तसेवा
लातूर, दि. १४ एप्रिल : मागच्या दोन दिवसांपासून लातूर शहर व परिसरात उष्मा वाढला असून वाढत्या उष्णामुळे नागरिकांची अक्षरशः काहिली होत असल्याचे निदर्शनास येत आहे.

यावर्षी अगदी फेब्रुवारीच्या मध्यापासूनच उन्हाळ्याचे संकेत मिळत होते. तेव्हाच यावर्षी उन्हाळा असह्य राहिल असा अंदाज वर्तवला जात होता. तो रास्त ठरला आहे. एप्रिलच्या मध्यात उष्णतेचे प्रमाण सातत्याने वाढताना दिसत आहे. त्यातच मागच्या तीनचार दिवसांपासून उष्णामध्ये खूप वाढ झाली आहे. वाढत्या उष्णामुळे नागरिकांना दिवसा घराबाहेर पडणे कठीण झाले आहे. उन्हाच्या झळांचा सामना टाळण्यासाठी लोक सावलीचा आधार घेत असल्याचे पाहायला मिळत आहे. त्याचप्रमाणे वाढत्या उष्णामुळे शरीराला थंडावा मिळावा यासाठी नागरिक ऊसाचा रस, च्यूस आदी शीतपेयांचे सेवन करत असल्याचे पाहायला मिळते.

डॉ. बाबासाहेब आंबेडकरांना विनम्र आदरांजली वाहण्यासाठी लातूरत जनसागर उसळला

भारतरत्न डॉ. आंबेडकर हे आधुनिक भारताचे शिल्पकार : भिक्खू पर्यानंद थेरो

तभा वृत्तसेवा
लातूर, दि. १४ एप्रिल : भारतीय संविधानाचे शिल्पकार युगपुरुष, महामानव, विश्वरत्न डॉ.बाबासाहेब आंबेडकर यांच्या १३५व्या जयंतीनिमित्त लातूर शहरात डॉ.बाबासाहेब आंबेडकर १३५ वी सार्वजनिक जयंती उत्सव समिती द्वारे विविध कार्यक्रमांचे आयोजन करण्यात आले. शहरातील डॉ. बाबासाहेब आंबेडकर पार्क येथे भव्य आणि उत्साहपूर्ण वातावरणात मुख्य ध्वजारोहण सोहळा पार पडला. प्रथम डॉ. बाबासाहेब आंबेडकर यांच्या पूर्णाकृती पुतळ्यास पुष्पहार घालून वंदन करण्यात आले त्यानंतर पु.भिक्खू पर्यानंद थेरो यांच्या हस्ते ध्वजारोहण करण्यात आले. ध्वजारोहणानंतर भिक्खू पर्यानंद थेरो यांनी उपस्थितांना त्रिसरण व पंचशील दिले. डॉ.आंबेडकरांना विनम्र आदरांजली वाहण्यासाठी लातूरत अक्षरशः जनसागर उसळल्याचे पाहायला मिळाले.



आणि न्यायप्रिय मागिने प्रगती करत आहे. बाबासाहेबांनी केवळ संविधानाची निर्मिती केली नाही, तर त्यांनी समाजाला समता, स्वातंत्र्य आणि बंधुता यांचे अनमोल तत्त्व दिले. त्यांनी आयुष्यभर अन्याय, भेदभाव आणि अस्पृश्यतेविरुद्ध लढा देत वंचित, शोषित आणि दुर्बल घटकांना सन्मानाने जगण्याचा हक्क मिळवून दिला. त्यांचे विचार आणि कार्य आजही समाजाला योग्य दिशा देणारे दीपस्तंभ आहेत.

बौद्ध धम्मामुळे माध्यमातून त्यांनी मानवतेचा, करुणेचा आणि विवेकाचा मार्ग दाखवला. त्रिसरण आणि पंचशील ही तत्त्वे आपल्या दैनंदिन जीवनात अंगीकारल्यास समाजात शांतता, सौहार्द आणि नैतिकता नक्कीच वाढेल. आजच्या काळात बाबासाहेबांचे विचार अधिकच महत्त्वाचे ठरतात, कारण ते आपल्याला एकत्र राहण्याची, परस्पर आदराची आणि न्यायाने वागण्याची शिकवण देतात.

अशा या भारताच्या भाग्यविधात्याची १३५ वी जयंती साजरी करत असताना, आपण केवळ उत्सव साजरा करून थांबू नये, तर त्यांच्या विचारांचा अवलंब करून समाज परिवर्तनासाठी कार्य करणे ही आपली जबाबदारी आहे. शिक्षण, संघटन आणि संघर्ष या त्यांच्या मंत्राचा स्वीकार करून आपण समाजात सकारात्मक बदल घडवू शकतो.

या प्रसंगी लातूर शहराच्या प्रथम नागरिक महापौर जयश्री सोनकांबळे व स्थायी समिती सभापती सचिन बंडापळे यांनी शुभेच्छा दिल्या.

भाजपच्या प्रदेश उपाध्यक्षा डॉ. अर्चना पाटील चाकूरकर, भते बोधिराज, सार्वजनिक जयंती समितीचे अध्यक्ष गोविंद कांबळे, चंद्रकांत चिकटे, मोहन माने, केशव कांबळे, प्रा. अनंत

लांडगे, नगरसेवक विनय जाकते, विनोद खटके, लाला सुरवसे, मयूर बनसोडे, लक्ष्मण कांबळे, प्रा. यु. डी. गायकवाड, बसवंतप्पा उबाळे, उदय सोनगणे, अनिरुद्ध बनसोडे, ज्योतीराम लामतुरे, यशपाल कांबळे, संतोष सूर्यवंशी, नगरसेवक अमोल लांडगे, राहुल डुमने, अजित पाटील कव्हेकर, एन. डी. सोनकांबळे, पृथ्वीराज शिरसाट, कुमार सोनकांबळे, नगरसेवक अतिश चिकटे, मिल्दिं धावारे, सुशील चिकटे, आशा चिकटे यांच्या सह समाजातील बौद्ध उपासक-उपासिका, धम्मप्रेमी तसेच विविध क्षेत्रातील मान्यवरांनी डॉ. आंबेडकरांच्या स्मृतीस विनम्र अभिवादन केले.

आजपासून अहिल्यादेवी होळकर जलव्यवस्थापन कृती पंधरवाडा

तभा वृत्तसेवा
लातूर, दि. १४ एप्रिल : लातूर पाटबंधारे विभागामार्फत १५ ते ३० एप्रिल या कालावधीत 'पुण्यश्र्लोक अहिल्यादेवी होळकर जलव्यवस्थापन कृती पंधरवाडा २०२६' चे आयोजन करण्यात आले आहे. जलसंपत्तीचे योग्य नियोजन करणे आणि लाभधारकांमध्ये या कार्यक्रमाची माहिती देऊन जागृती निर्माण करणे हा या पंधरवड्याचा मुख्य उद्देश आहे. या मोहिमेची सुरुवात बुधवार, दि. १५ एप्रिल पासून होणार आहे.

या पंधरवड्या कालावधीत विविध उपक्रम राबविले जाणार असून, १६ एप्रिल रोजी जलसंपदा अधिकारी व कर्मचाऱ्यांना प्रशिक्षण दिले जाईल, तर १७ एप्रिल रोजी 'स्वच्छ व सुंदर माझे कार्यालय' आणि रेन वॉटर हार्वेस्टिंगविषयक उपक्रम राबविला जाणार आहे. १८ एप्रिल रोजी शेतकरी व पाणी वापर

संस्थांशी संवाद साधला जाईल आणि १९ एप्रिल रोजी 'जागतिक महिला शेतकरी वर्ष' निमित्त विशेष कार्यक्रमांचे नियोजन करण्यात आले आहे. पुढील टप्प्यात २० ते २२ एप्रिल दरम्यान भूसंपादन व पुनर्वसनाच्या अडचणी सोडविणे, कालवा संयुक्त पाहणी, धरण व कालवा स्वच्छता अभियान, नदी प्रदूषण नियंत्रण आणि उपसा सिंचन परवान्याबाबतच्या तक्रारींचे निवारण केले जाईल.

२३ एप्रिल रोजी जलसंपदा व कृषी विभागामार्फत संयुक्तपणे पीक पद्धती बदल, उत्पादकता वाढ आणि पाण्याचे नियोजन यावर कार्यशाळा व प्रदर्शन आयोजित केली जातील. २४ एप्रिलला सिंचन ई-प्रणाली आणि पाणीपट्टी वसुलीबाबत तक्रार निवारण होईल, तर २५ एप्रिलला विद्यापीठ, केव्हीके व सेवाभावी संस्थांशी संवाद साधला जाईल. पंधरवड्याच्या

शेवटच्या टप्प्यात स्थानिक स्वराज्य संस्थांचे जललेखा परीक्षण, आपत्ती व्यवस्थापन मार्गदर्शन आणि महसूल विभागाच्या समन्वयाने सातबारा उतारा दुरुस्ती व अतिक्रमण हटविण्याची कार्यवाही केली जाणार आहे. २९ एप्रिल रोजी पाणी वापर संस्थांच्या सक्षमीकरणासाठी चर्चासत्र आयोजित करण्यात आले आहे.

या विशेष मोहिमेचा समारोप ३० एप्रिल रोजी लातूर येथे पालकमंत्री शिवेंद्रसिंहराजे भोसले यांच्या उपस्थितीत होईल. यावेळी महिला मेळाव्याचे आयोजन करण्यात येणार असून, पंधरवड्या कालावधीत नाविन्यपूर्ण उपक्रम राबविणाऱ्या अभियंत्यांच्या विशेष सत्कार देखील करण्यात येणार आहे. तरी लाभक्षेत्रातील सर्व सिंचन लाभधारकांनी या उपक्रमात सक्रिय सहभाग घ्यावा, असे आवाहन कार्यकारी अभियंता आर.एस. जगताप यांनी केले आहे.

डॉ. आंबेडकर जयंतीनिमित्त डॉ. बास्टेवाड यांनी केले अभिवादन

तभा वृत्तसेवा
लातूर, दि. १४ एप्रिल : भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त जिल्हाधिकारी डॉ. भारत बास्टेवाड यांनी त्यांच्या पुतळ्याला पुष्पहार अर्पण करून अभिवादन केले. भारतरत्न डॉ. बाबासाहेब आंबेडकर पार्क येथे झालेल्या या कार्यक्रमाला पोलीस अधीक्षक अमोल तांबे, जिल्हा परिषदेचे मुख्य कार्यकारी अधिकारी राहुल कुमार मीना, लातूर शहर महानगरपालिका आयुक्त मानसी मीना, लातूरच्या उपविभागीय अधिकारी रोहिणी नन्हे-विरोळे, समाज कल्याण प्रादेशिक उपायुक्त अविनाश देवसटवार, जिल्हा जात



प्रमाणपत्र पडताळणी समितीचे उपायुक्त बलभिम शिंदे, समाज कल्याण सहायक आयुक्त यादव गायकवाड, जिल्हा समाज कल्याण अधिकारी संतोषकुमार नाईकवाडी उपस्थित होते.

आयपीएल सट्टा प्रकरणी चार आरोपी अटकेत

तभा वृत्तसेवा
लातूर, दि. १४ एप्रिल : स्थानिक गुन्हे शाखेने पुन्हा एकदा कारवाई करत आयपीएल क्रिकेट सट्टा चालविणाऱ्या टोळीचा पर्दाफाश केला आहे. या कारवाईत चार आरोपींना अटक करण्यात आली असून त्यांच्या ताब्यातून लाखो रुपयांचा मुद्दामाल जम करण्यात आला आहे.

सोमवार, दि. १३ एप्रिल रोजी स्थानिक गुन्हे शाखेच्या पथकाने लातूर शहरातील अंबेजोगाई रोड परिसरात आयपीएल क्रिकेट सामन्यावर सट्टा नावाचा जुगार खेळत असून लोकांकडून फोनद्वारे पैशांची देवाणघेवाण करणाऱ्या वर पोलीस निरीक्षक सुधाकर बावकर यांच्या नेतृत्वाखाली पथकाने तत्काळ सामळा रचून संबंधित ठिकाणी छापा टाकण्यात आला. छाण्यात एका चारचाकी वाहनामध्ये बसून सट्टा चालविणाऱ्या चार आरोपींना रोहतात ताब्यात घेण्यात आले. प्रारंभिक चौकशीत आरोपी हे आयपीएल सामन्यांवर सट्टा घेऊन लोकांकडून पैसे गोळा करत असल्याचे निष्पन्न झाले आहे. सदर कारवाईदरम्यान आरोपींकडून क्रिकेट सट्टा खेळण्यासाठी वापरण्यात येणारे विविध साहित्य असा एकूण १३ लाख ७२ हजारांचा मुद्दामाल जम करण्यात आला आहे.

संविधान सभाहानिमित्त संविधानिक मूल्यांचा जागर



तभा वृत्तसेवा
लातूर, दि. १४ एप्रिल : समाज कल्याण विभागांतर्गत चालविण्यात येणाऱ्या मागासवर्गीय शासकीय वसतिगृहात डॉ. बाबासाहेब आंबेडकर जयंतीनिमित्त संविधान सप्ताह उत्साहात साजरा करण्यात येत आहे. या निमित्ताने वसतिगृहातील कर्मचारी व निवासी विद्यार्थ्यांच्या सहभागातून विविध शैक्षणिक, सामाजिक व सांस्कृतिक उपक्रमांचे आयोजन करण्यात आले आहे. संविधान संवर्धन व संरक्षणाच्या दृष्टीने भीम गीत गायन, विविध स्पर्धा तसेच तज्ज्ञांची मार्गदर्शनपर व्याख्याने आयोजित करण्यात आली आहेत. त्या अनुषंगाने नुकतेच संविधानिक मूल्ये, अधिकार

आणि कर्तव्ये या विषयावर विशेष व्याख्यान पार पडले. या कार्यक्रमासाठी लातूर येथील मातोश्री केशरबाई काळे अध्यापक महाविद्यालयाच्या प्राचार्या तथा संविधान सेवा संघाच्या संस्थापक अध्यक्षा प्रा. डॉ. शंहेजादी शेख तसेच संविधान सेवा संघाचे संस्थापक ज्येष्ठ विधिज्ञ अॅड. गोविंद सिरसाट हे प्रमुख वक्ते म्हणून उपस्थित होते. दोन्ही मान्यवरांनी विद्यार्थ्यांना भारतीय संविधानातील कायदे, त्यांचे बदलते स्वरूप, बेकायदेशीर कृत्यांचे परिणाम तसेच संविधानिक स्वातंत्र्य, अधिकार, कर्तव्ये आणि जबाबदाऱ्या यांविषयी मार्गदर्शन केले. यावेळी वसतिगृहाचे व्यवस्थापक बारकुल, सराफ तसेच श्रीमती सुकळकर उपस्थित होते.

संक्षिप्त...

शिरूर ताजबंदला होणार लवकरच उप बाजारपेठ



तथा वृत्तसेवा शिरूर ताजबंद, दि. १४ एप्रिल : शिरूर ताजबंद येथे कृषी उत्पन्न बाजार समिती अहमदपूरची उपबाजारपेठ सुरू करण्यासाठी हालचालींना वेग आला असून सहकार मंत्री बाबासाहेब पाटील यांच्या सहकार्याने लवकरच उपबाजारपेठ सुरू होणार आहे. अहमदपूर कृषी उत्पन्न बाजार समितीचे सभापती मंचकराव पाटील व संचालक मंडळाने सहकार मंत्री पाटील यांच्या नेतृत्वाखाली महाराष्ट्र जीवन प्राधिकरणाची जागा मिळवण्यासाठी मंत्री गुलाबराव पाटील यांची भेट घेतली. यावेळी संबंधित जागा उपबाजारपेठ उभारण्यासाठी भाडे तत्वावर किंवा हस्तांतरणाद्वारे अहमदपूर बाजार समितीला देण्यात यावी, अशी मागणी करण्यात आली. शिरूर ताजबंद येथे उपबाजारपेठ सुरू झाल्यास परिसरातील शेतकऱ्यांना आपल्या शेतीमालाच्या विक्रीसाठी दूरवर जावे लागणार नाही. त्यामुळे वाहतूक खर्चात बचत होऊन शेतकऱ्यांना मोठा फायदा होणार आहे, असेही या वेळी सांगण्यात आले. सहकार मंत्री बाबासाहेब पाटील यांनी या उपक्रमासाठी पुढाकार घेतल्याबद्दल परिसरातील शेतकऱ्यांनी आनंद व्यक्त केला आहे.

संविधान सप्ताहानिमित्त संविधानिक मूल्यांचा जागर

तथा वृत्तसेवा लातूर, दि. १४ एप्रिल : समाज कल्याण विभागांतर्गत चालविण्यात येणाऱ्या मागासवर्गीय शासकीय वसतिगृहात डॉ. बाबासाहेब आंबेडकर जयंतीनिमित्त संविधान सप्ताह उत्साहात साजरा करण्यात येत आहे. या निमित्ताने वसतिगृहातील कर्मचारी व निवासी विद्यार्थ्यांच्या सहभागातून विविध शैक्षणिक, सामाजिक व सांस्कृतिक उपक्रमांचे आयोजन करण्यात आले आहे.

संविधान संवर्धन व संरक्षणाच्या दृष्टीने भीम गीत गायन, विविध स्पर्धा तसेच तज्ज्ञांची मार्गदर्शनपर व्याख्याने आयोजित करण्यात आली आहेत. त्या अनुषंगाने नुकतेच संविधानिक मूल्ये, अधिकार आणि कर्तव्ये या विषयावर विशेष व्याख्यान पार पडले. या कार्यक्रमासाठी लातूर येथील मातोश्री केशरबाई काळे अध्यापक महाविद्यालयाच्या प्राचार्या तथा संविधान सेवा संध्याचे संस्थापक अध्यक्ष प्रा. डॉ. शहेजादी शेख तसेच संविधान सेवा संध्याचे संस्थापक ज्येष्ठ विधिज्ञ अॅड. गोविंद सिरसाट हे प्रमुख वक्ते म्हणून उपस्थित होते. दोन्ही मान्यवरांनी विद्यार्थ्यांना भारतीय संविधानातील कायदे, त्यांचे बदलते स्वरूप, बेकायदेशीर कृत्यांचे परिणाम तसेच संविधानिक स्वातंत्र्य, अधिकार, कर्तव्ये आणि जबाबदाऱ्या याविषयी मार्गदर्शन केले. यावेळी वसतिगृहाचे व्यवस्थापक बारकूल, सराफ तसेच श्रीमती सुकळकर उपस्थित होते.

सेवानिवृत्त कर्मचारी संघटनेचा ठिय्या

तथा वृत्तसेवा लातूर, दि. १४ एप्रिल : जिल्हा परिषद सेवानिवृत्त कर्मचाऱ्यांचे माहे माचंचे निवृत्तीवेतन प्रशासनाच्या उदासीनतेमुळे अद्याप खात्यावर जमा न झाल्यामुळे संघटनेच्या वतीने जिल्हा परिषदेच्या महाद्वारात ठिय्या आंदोलन करण्यात आले. यावेळी जिल्हा परिषदेच्या अध्यक्षशा उषा पाटील यांनी उपमुख्य कार्यकारी अधिकारी शाम वाखडे यांना सेवानिवृत्त कर्मचाऱ्यांचे निवृत्तीवेतन तात्काळ बँक खातेवर जमा करण्याबाबत सर्व गटविकास अधिकाऱ्यांना सूचना देण्यात याव्यात असे सांगितले. उपमुख्य कार्यकारी अधिकारी शाम वाखडे यांनी सर्व तालुक्यांना निवृत्तीवेतन तात्काळ जमा करण्याबाबत सूचना दिल्या व लवकरच सर्वांना निवृत्तीवेतन मिळेल असे सांगितले. त्यावेळी उपमुख्य कार्यकारी अधिकारी वाखडे यांना सेवा निवृत्त कर्मचाऱ्यांचे प्रलंबित प्रश्न तात्काळ सोडविणे बाबत संघटनेच्या वतीने निवेदन देण्यात आले. उपमुख्य कार्यकारी अधिकारी वाखडे यांनी निवेदनावर सकारात्मक कार्यवाही करण्यात येईल व यापुढे दर महा एक तारखेला पेन्शन बँक खातेवर जमा करण्याची कार्यवाही केली जाईल असे सांगितले. यावेळी सेवानिवृत्त कर्मचारी अध्यक्ष भातांत्रेकर संघटनेचे भानुदास, एनाडले जी. बी., मन्मथ शेटे, दिनकर आळगे, आर. ए. डेकर, स्वयंप्रकाश गोस्वामी, डी. डी. भिसे, संजय माने, झेड. ए. सय्यद, शिंगारे, वडवळे, धावरे, खडबडे, गव्हाणे, जाधव, कुलकर्णी, जाधव, गवळी, दुरुगकर हजारे सत्तार, वजीद सय्यद, अंकुलगे, शिंदे उपस्थित होते.

देवराव चव्हाण यांचे निधन

निलंगा : तालुक्यातील केळगाव येथील भारतीय संस्कृती पोषक संस्थेचे कोषाध्यक्ष तथा केळगाव येथील ज्येष्ठ नागरिक देवराव नागोराव चव्हाण यांचे प्रदीर्घ आजाराने (वय ८५) दि १२ एप्रिल रोजी सकाळी दु:ख निधन झाले आहे. त्यांच्यावर सोमवार दि १२ एप्रिल रोजी येथील सार्वजनिक स्मशानभूमीत दुपारी ४ वा अंत्यसंस्कार करण्यात आले. त्यांच्या पश्चात दोन मुले,सुना नातवंडे असा परिवार आहे.ते शिवाजी विद्यालय निलंगा येथे कार्यरत सहशिक्षक संजय चव्हाण व विठ्ठलराव चव्हाण यांचे ते वडील होत.

जलसंधारणाच्या कामासाठी निधी कमी पडणार नाही : जिल्हाधिकारी डॉ भारत बास्टेवाड

तथा वृत्तसेवा औसा दि, १४ एप्रिल :- विविध विभागांच्या अनेक योजना तयार असून त्यांची प्रभावी अंमलबजावणी करण्यासाठी लोकसहभाग अत्यंत महत्त्वाचा आहे. योजना देणारे हात जितके सक्षम आहेत. तितकेच स्वीकारणाऱ्यांचेही हात सक्षम असले पाहिजेत. जलसंधारणाच्या कामांमध्ये केवळ पाणी अडवा, पाणी जिरवा एवढ्यावर न थांबता पाण्याची बचत आणि योग्य व्यवस्थापन यावरही भर देणे गरजेचे आहे.आगामी काळात जलसंधारण योजनेअंतर्गत मोठ्या प्रमाणावर कामे हाती घेतली जाणार असून पावसाळ्यापूर्वी ती पूर्ण करण्याचे उद्दिष्ट आहे. अपूर्ण राहिलेल्या मनरेगा आणि विहिरींच्या कामांना पुढील १५-२० दिवसांत पूर्ण केल्यास नवीन कामे देण्यात येतील आणि निधीची कोणतीही कमतरता भासू दिली जाणार नाही, अशी ग्वाही जिल्हाधिकारी डॉ. भारत बास्टेवाड यांनी दिली. महाराष्ट्र शासन, क्रिप्टिव्ह फाऊंडेशन, टाटा मोटर्स आणि नाम फाऊंडेशन यांच्या संयुक्त भागीदारीतून औसा तालुक्यात जलसंधारणाला नवी चालना देणाऱ्या जलसमृद्ध औसा अभियान टप्पा १ चा शुभारंभ फत्तेपुर येथे करण्यात आला. त्यावेळी जिल्हाधिकारी डा. भारत बास्टेवाड बोलत

फत्तेपुर येथे जलसमृद्ध अभियानाचा शुभारंभ



अभियानातून ७० गावांच्या विकासाचा संकल्प आ. पवार

जलसमृद्ध औसा अभियान अंतर्गत औसा तालुक्यातील निवडक ७ गावे सर्वांगीण सक्षम करून त्यांचा मॉडेल विकास करण्याचा संकल्प करण्यात आला आहे. पुढील टप्प्यात तेरणा, मांजरा व तावरजा नदीकाठच्या गावांसह सुमारे ६० ते ७० गावांमध्ये हा उपक्रम विस्तारण्याचा मानस असल्याचे आमदार अभिमन्यू पवार यांनी सांगितले. रस्ते, वीज, पाणी यांसारख्या मूलभूत सुविधांसोबतच जलसंधारणावर भर देण्यात येणार असून जलमय औसा हा मुख्य उद्देश आहे.

होते. आमदार अभिमन्यू पवार, जिल्हा परिषदेचे मुख्य कार्यकारी अधिकारी राहुल कुमार मीना, क्रिप्टिव्ह फाऊंडेशनचे अध्यक्ष ड परीक्षित पवार, टाटा मोटर्स फाऊंडेशनचे प्रमोद घायळ, पंचायत समिती सभापती गंगाबाई कोदळीकर, उपसभापती अमोल पाटील, सभापती चंद्रशेखर सोन-वणे, संतोष मुक्ता,सदाशिव जोगदंड,संदिपान शेळके, सुभाष पवार, श्याम पाटील, रवी चिलमे, व्यंकट पाटील

ठिबक सिंचनावर भर घावा : राहुल कुमार मीना शेतकऱ्यांनी पाणी बचतीसाठी आधुनिक सिंचन पद्धतीचा अवलंब करावा. जेणेकरून पाण्याचा अपव्यय कमी होऊन जलस्रोतांचे संरक्षण होईल.जलसमृद्ध अभियान शेतकरी-केंद्रित असून त्याच्या यशासाठी व्यापक लोकसहभाग अत्यंत आवश्यक असल्याचेही त्यांनी स्पष्ट केले. जलसंधारणासोबतच शेतीतील उत्पादन वाढवण्यासाठीही हीच पद्धत उपयुक्त ठरणार असल्याचे त्यांनी सांगितले. जलसमृद्ध औसा अभियानातून शाश्वत शेती विकासाचे उद्दिष्ट साध्य होईल, असा विश्वासही मुख्य कार्यकारी अधिकारी राहुलकुमार मीना यांनी व्यक्त केला.

जलसमृद्ध अभियानातून तरुणांनी कायापालट करावा : अॅड. पवार जलसमृद्ध अभियानातून गावांच्या विकासासाठी सुवर्णसंधी असून या उपक्रमात तरुणांनी मोठ्या प्रमाणात सहभागी व्हावे.गावकऱ्यांच्या खांद्याला खांदा लावून आपण हे अभियान यशस्वी करायचे असून सर्व मतभेद बाजूला ठेवून एकत्रितपणे काम केल्यास गावांचा कायापालट शक्य असल्याचा विश्वास त्यांनी व्यक्त केला. तसेच या अभियानाच्या माध्यमातून जलसंधारणासोबतच सर्वांगीण विकास साधण्याचा निर्धारही त्यांनी व्यक्त केला.

जलमय करण्याच्या उद्दिष्टाने शासन मदत करण्यास तयार असून यामध्ये लोकसहभाग याची गरज असल्याचे सांगितले.

यांच्यासह अनेक मान्यवर उपस्थित होते. जिल्हाधिकारी डॉ. बास्टेवाड म्हणाले, २००३ ते २००८ दरम्यान लातूर येथे कार्यरत असताना औसा तालुक्यात पाण्याची तीव्र टंचाई होती. त्या काळात आंदूरपर्यंत हिरवळ दिसत नव्हती आणि पंधरा दिवसांनी पाणी मिळायचे. मात्र आता परिस्थितीत सकारात्मक बदल दिसत आहे. या बदलाला अधिक गती देण्यासाठी जलसमृद्ध अभियान निर्णायक ठरणार असल्याचा विश्वास त्यांनी यावेळी व्यक्त केला.जलसंधारण, लोकसहभाग आणि शाश्वत विकास यांचा संगम साधण- हे अभियान औसा तालुक्याला जलसमृद्ध बनविण्यासाठी महत्त्वपूर्ण पाऊल ठरणार आहे. यावेळी जिल्हा परिषदेचे मुख्य कार्यकारी अधिकारी राहुल कुमार मीना यांनी लातूर जिल्हा आपल्याला सर्वतो मदत करण्यास तयार असून यामध्ये लोकसहभाग याची गरज असल्याचे सांगितले.

स्मार्ट मिटर विरोधातील रयत क्रांती संघटनेचे आंदोलन चिघळले

तथा वृत्तसेवा निलंगा दि, १४ एप्रिल : शिरूर अनंतपाळ तालुक्यातील ग्राहकांना मागील चार पाच महिन्यापासून अवेरज बिल देऊन ज्या ग्राहकांना २००/३०० बिल येत होते ते आता अच-नक वाढून १०००/२००० युनिटचे बिल येत आहे. ग्राहकांचा वापर वाढला नाही पण बिल मात्र भरमसाट वाढले आहे त्यामुळे विजबिल भरणे अडचणीचे होत आहे. वाढीव बिलासाठी विच-रण करण्यासाठी ग्राहक महावितरण च्या ऑफिसला गेले असता ग्राहकांचे म्हणणे ऐकून न घेता संबंधित अभियंता मीटर बदलून घ्या असे सांगत आहेत. ग्रामीण भागात प्रत्येक गावात स्मार्ट मीटर बसवायला सुरुवात केली आहेत. ते थांबवण्यात यावे ग्राहकांची समती असल्याशिवाय मीटर बसवता येत नाही पण कुठल्याही ग्राहकांच्या समती विना मीटर बसवले जात आहेत. एका विशिष्ट कंपनीचे मीटर बसवून सरकार सामान्य नागरिकांवर याचे दंड बसवून कंपनीचा फायदा करत आहे. नंतर त्याच कंपनीला खाजगीकरणाला माध्यमातून महावितरण कंपनी त्यांच्याकडे वर्ग करून घ्यावयाचे शडयंत्र आहे की काय अशी कुजबुज ग्राहकांच्या समुहानुन ऐकायला मिळत आहे.



९.६२पैसे या प्रमाणे बिल वसुली केली जात आहे. दि.२८/११/२०२५ रोजी महावितरण कार्यलयातील बहिरे झालेल्या व झोपेचे सोंग घेतलेल्या कर्मचाऱ्यांना जागी करण्यासाठी हालगी (नाद) वाजून निषेध केला तरी पण हे बहिरे झालेले कर्मचारी अजून जागे झाले नाहीत. त्या वेळी आपल्या कार्यालया कडून असे सांगण्यात आले होते कि, एक महिन्यात आमच्या मागण्याची दखल घेऊन ती वरिष्ठ अधिकारी यांना कळवून मार्ग काढू असे सांगितले होते. परंतु त्यावर अद्याप कुठलीही कार्यवाही झाली नाही तर आम्ही लाईटचे कनेक्शन डायरेक्ट करून चालवू व जो पर्यंत स्मार्ट मीटर शिवाय दुसरे मीटर बसवून योग्य लाईट बिल देत नाही. तो पर्यंत आम्ही आकडे टाकून लाईट वापरणार आहोत आम्ही अनेक वेळा सदरील प्रशास-नाला निवेदन दिले आहेत परंतु आमच्या निवेदनाची कसलीच दखल घेत नसल्याने दि.२/३/२०२६रोजी आपल्या कार्यालया समोर तालुक्यातील स्मार्ट मिटर जमा करून आपल्या कार्यालयाचा जाहीर निषेध करून जर आठ दिवसांत या विषयावर ठोस निर्णय नाही झाला तर तिर आंदोलन केले जाईल असेही निवेदनात म्हटले आहे.

या आंदोलनात सहभागी रयत क्रांती संघटनेचे मराठवाडा अध्यक्ष शिवाजीराव समर्थ पेटे, जिल्हा परिषद सदस्य माणिकराव गायकवाड, पंचायत समिती सदस्य हमीद पटेल, गोविंद श्रीमंगले, गोपाळ हजारे, माधव धारोळे, माधव गुडे या सह तालुक्यातील असंख्य पिढीत विज ग्राहक उपस्थित होते.

शिवसेना शिंदे गटाच्या मेळाव्यात राडा

तथा वृत्तसेवा निलंगा दि, १४ एप्रिल : शिवसेना शिंदे गटाच्या निलंगा विधानसभा कार्यकर्ता मेळाव्यात तुफान राडा पाहायला मिळाला. मुंबईचे आमदार आणि संपर्कप्रमुख मंगेश कुडाळकर यांच्या उपस्थितीतच कार्यकर्त्यांचे शिवसेना पक्षांतर्गतचे दोन गट आपापसात भिडल्याने काही काळ तणावाचे वातावरण निर्माण होवून मेळाव्यात गोंधळ झाला .



निलंगा शहरातील टाऊन हॉल येथे शिवसेना शिंदे गटाचा पदाधिकारी आणि कार्यकर्ता मेळावा आयोजित करण्यात आला होता. या मेळाव्याला मुख्य मार्गदर्शक म्हणून आमदार मंगेश कुडाळकर उपस्थित होते. मात्र, मेळावा सुरू असतानाच शिंदे सेनेतील अंतर्गत गटबाजी उफाळून आली. जिल्हाप्रमुख शिवाजी माने यांच्या कार्यपद्धतीवर नाराज असलेल्या कार्यकर्त्यांनी आमदार कुडाळकर यांच्यासमोरच जोरदार घोषणाबाजी सुरू केली. जिल्हाप्रमुख हटाव, शिवसेना वाचवा अशा घोषणा देत कार्यकर्त्यांनी आपला रोष व्यक्त केला.

यावेळी दोन्ही गट एकमेकांसमोर ठाकल्याने मेळाव्यात मोठा गोंधळ निर्माण झाला. आमदार मंगेश कुडाळकर आणि इतर वरिष्ठ पदाधिकार्यांनी संताप कार्यकर्त्यांची समजूत काढण्याचा प्रयत्न केला, मात्र कार्यकर्त्यांचा संताप शांत होत नव्हता. या राड्यामुळे नियोजित कार्यक्रमाला मोठा व्यत्यय आला असून, निलंग्यातील शिंदे गटातील उभी फूट आता चव्हाट्यावर आली आहे. भविष्यातील होणाऱ्या निवडणुकीच्या पार्श्वभूमीवर संघटना मजबूत करण्यासाठी गेलेल्या आमदारांसमोरच असा राडा

तथा वृत्तसेवा उदगीर , दि. १४ एप्रिल : अखिल भारतीय मराठी पत्रकार परिषदेचे ४४ वे राष्ट्रीय अधिवेशन १८ आणि १९ एप्रिल २०२६ रोजी उदगीर येथे आयोजित करण्यात आले आहे. उपमुख्यमंत्री एकनाथ शिंदे कार्यक्रमास प्रमुख पाहुणे म्हणून उपस्थित राहणार असून संपादक राजेंद्र दर्डा अधिवेशनाचे उद्घाटन करणार आहेत. सहकारमंत्री बाबासाहेब पाटील हे प्रमुख पाहुणे म्हणून उपस्थित राहणार आहेत. बांधकाम मंत्री तथा पालकमंत्री शिवेंद्रसिंहराजे भोसले हे अधिवेशनाचे स्वागताध्यक्ष आहेत तर आमदार संजय बनसोडे सहस्वागताध्यक्ष आ-हेत. परिषदेचे मुख्य विश्र्वस्त एस.एम. देशमुख हे कार्यक्रमाचे अध्यक्षस्थानी राहणार आहेत तर मिलिंद अष्टीकर, ज्येष्ठ पत्रकार मधुकर भावे यांचे मार्गदर्शन पत्रकारांना लाभणार आहे. १८ एप्रिल रोजी सकाळी १० वाजता स्वामी विवेकानंद शैक्षणिक संकुलात अधिवेशनाचे उद्घाटन होईल. तत्पूर्वी उदगीर शहरातून प्रभात फेरी काढली जाणार असून त्यामध्ये शहरातील विविध शाळांमधील विद्यार्थी सहभागी होतील. दुपारच्या सत्रात उदगीरमध्ये बाहेर पडून पत्रकारितेच्या क्षेत्रात देदीप्यमान यश मिळविणाऱ्या पत्रकारांचा सत्कार आणि त्यांच्या मनागताचा कार्यक्रम होईल. दुपारी ४ ते ५.३० या वेळेत 'लोकप्रतिनिधींच्या माध्यमांकडून अपेक्षा' या विषयावर रोहीत पवार यांची मुलाखत घेतली जाणार आहे. रात्री ७ वाजता मनोरंजनाचा कार्यक्रम होईल. १९ एप्रिल रोजी सकाळी ९.३० वाजता

शिवसेना शाखा प्रमुखांची बैठक उत्साहात

तथा वृत्तसेवा उदगीर,दि. १४ एप्रिल : शिवसेना उदगीर-जळकोट तालुक्याची शाखाप्रमुख आणि पदाधिकारी यांची बैठक लोकसभा संपर्कप्रमुख आमदार मंगेश कुडाळकर यांच्या अध्यक्षतेखाली व माजी आमदार सुधाकर भालेराव व अॅड

श्रीनिवास क्षीरसागर जिल्हा संपर्कप्रमुख, डॉ तानाजी चंदावर डॅक्टर सेल प्रेश उपाध्यक्ष, रंजनाताई कुलकर्णी यांच्या प्रमुख उपस्थितीत उत्साहात पार पडली. या बैठकीत शिव-सेना पदाधिकारी यांना पक्ष संघटन मजबूत करण्यासाठी कुडाळकर यांनी यांनी केले यावेळी बोलताना माजी आमदार भालेराव म्हणाले की, उदगीर विधानसभा शिवसेनेचा बालेकिल्ला करणार. अॅड श्रीनिवास क्षीरसा-गर, रंजनाताई कुलकर्णी यांनीही मार्गदर्शन झाले, प्रास्ताविक जिल्हाप्रमुख चंद्रकांत टेंगेटोल यांनी केले. त्यांनी येत्या सहा महिन्यात गाव आणि वॉर्ड तिथे शिवसेना शाखा बांधणी करणार असल्याचे सांगितले.

राष्ट्रवादीचे प्रदेश अध्यक्ष सुनील तटकरे यांची मुलाखत होईल. संपादक प्रसन्न जोशी ही मुलाखत घेतली. सकाळी १०.३० ते १२.३० या वेळेत माध्यम सत्ताधाऱ्यांना झुकतं माप देताहेत का ? या विषयावरील परिसंवादात केशव उपाध्ये, हनुमंत पवार, सुरज चव्हाण, राहुल लोंडे, जयेश वाणी हे सहभागी होतील. पत्रकारांची बाजू मांडतील ज्येष्ठ पत्रकार जतीन देसाई, दुपारी १.३० ते ३ या वेळेत टीव्हीच्या पडद्यावरची दुनिया या विषयावरील चर्चेत प्रसन्न जोशी, विशाल पारदेशी, प्रजा पोवळे, श्रुतेवा दांडेकर, सौरभ कोरटकर, विशाल पाटील सहभागी होतील. दुपारी ३ ते ५ या वेळात अधिवेशनाचा समारोप होईल.

समारोप समारंभात लातूर जिल्हातील कांही मान्यवर पत्रकारांचा सत्कार करण्यात येणार आहे. अधिवेशनास राज्यातील पत्रकारांनी मोठ्या संख्येने उपस्थित राहण्याच आवाहन विश्र्वस्त किरण नाईक, विश्र्वस्त शारद पावडे, कार्यध्यक्ष शिवराज काडकर, सरचिटणीस सुरेश नाईकवाडे, कोषाध्यक्ष मनसूरभाई शेख, महिला आघाडी प्रमुख शोभा जयपूरकर, डिजिटल मिडिया परिषदेचे प्रमुख अनिल वाघमारे, विभागीय सचिव तसेच अधिवेशन मुख्य संयोजक सचिन शिवशेट्टे, रवी उबाळे, उपाध्यक्ष प्रकाश कांबळे, उदगीर तालुका मराठी पत्रकार परिषदेचे अध्यक्ष युवराज धोतर, लातूर जिल्हा डिजिटल मिडियाचे अध्यक्ष विभीषण महेवाड, पत्रकार हल्ला विरोधी कृती समितीचे निमंत्रक अर्जुन जाधव, जिल्हा डिजिटल मिडियाचे सचिव सिद्धार्थ सूर्यवंशी संयोजन समितीचे पदाधिकारी यांनी केले आहे.

उदगीर-जळकोट शिवसेना पक्ष बांधणी आणि नियुक्त्या पूर्ण झालेला अहवाल कुडाळकर यांच्याकडे सोपविण्यात आला. यावेळी पांडुरंग बिरादार, उर्मिला भगत, संदीप कुलकर्णी, अनिल पंचाक्षरी, माधव टेंगळे, मुक्तेश्र्वर पाटील, संजय देशमुख, शिवलिंग बोधले, मनोज पाटील, लाखन कांबळे, संजय राठोड, अनिल ढोबळे आदी उपस्थित होते.

कलापंढरी संस्थेत डॉ.आंबेडकर जयंती उत्साहात साजरी

तथा वृत्तसेवा निलंगा दि, १४ एप्रिल : कलापंढरी सामाजिक संस्थेच्या वतीने डॉ. बाबासाहेब आंबेडकर यांची जयंती आज संस्थेच्या कार्यालयात उत्सा-हपूर्ण वातावरणात साजरी करण्यात आली. कार्यक्रमास संस्थेचे पदाधिकारी व कार्यकर्ते मोठ्या संख्येने उपस्थित होते. विधानसभा शिवसेनेचा हटाव देहाड कार्यक्रम व्यवस्थापक क्राय संस्था मुंबई यांच्याहस्ते डॉ. आंबेडकर यांच्या प्रतिमेचे पूजन व पुष्पहार अर्पण करून करण्यात आली. सदर कार्यक्रमास बी. पी. सूर्यवंशी, शिवदर्शन सदाकाळे, जयवंत जंगापळे, धनराज पवार, नादिर शेख, सुर्यकांत भास्के, नितीन समुखकर, प्रांती होंसले, जयश्री क्षीरसागर, कीर्ती काळे, पूनम सूर्यवंशी आदी कार्यकर्ते उपस्थित होते.

धाराशिव जिल्हा

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

११ | बुधवार, १५ एप्रिल २०२६

<https://dainiktarunbharat.com>, <https://epaper.dainiktarunbharat.com>

तरुण भारत

अवकाळी पावसाने केळी बाग उद्ध्वस्त; आ. तानाजीराव सावंत यांचा मदतीचा हात



तथा वृत्तसेवा
भूम, दि. १४ एप्रिल -
तालुक्यातील ईट येथील कष्टकरी शेतकरी सुधीर भोसले यांची केळीची बाग

अवकाळी पाऊस व जोरदार वादळामुळे पूर्णपणे जमीनदोस्त झाली असून त्यांचे शंभर टक्के नुकसान झाले आहे. २ एप्रिल २०२६ रोजी घडलेल्या या घटनेमुळे त्यांच्या

कुटुंबावर मोठे आर्थिक संकट ओढवले आहे.

मेहनतीने उभी केलेली बाग काही तासांत उद्ध्वस्त झाल्याने शेतकरी भोसले यांना म

ठोटा धक्का बसला आहे. अशा कठीण परिस्थितीत आमदार प्रा. डॉ. तानाजीराव सावंत यांनी संवेदनशीलता दाखवत भैरवनाथ उद्योग समूहाच्या माध्यमातून एक लाख रुपयांची आर्थिक मदत घनादेशाद्वारे दिली.

ही मदत म्हणजे केवळ आर्थिक आधार नसून संकटात सापडलेल्या शेतकऱ्यासाठी आशेचा किरण ठरली आहे. यावेळी आमदार सावंत यांनी शेतकऱ्यांची भेट घेऊन त्यांना धीर दिला तसेच शासकीय मदत लवकर मिळावी यासाठी प्रशासनाकडे पाठपुरावा

मानवी भावनेचा प्रत्यय...

कष्ट करून उभी केलेली बाग एका क्षणात नष्ट झाल्यावर शेतकऱ्यांच्या डोळ्यातील अश्रू शब्दात मांडता येत नाहीत; मात्र अशा वेळी कुणीतरी पाठीशी उभं राहतं, हीच खरी मणुसकी आहे, अशा भावना यावेळी व्यक्त करण्यात आल्या.

सुरू असल्याचे सांगितले.

याप्रसंगी प्रवीण रणबागुल, केशव सावंत, दत्ताअण्णा साळुंके, बाळासाहेब मांगले, जाकीर सौदागर, संजय गाढवे, अण्णासाहेब देशमुख, सुनील देशमुख, प्रवीण देशमुख, युवराज हुंबे, नागनाथ नाईकवाडी, विकी चव्हाण यांच्यासह अनेक मान्यवर उपस्थित होते.

या मदतीमुळे शेतकरी भोसले यांना पुन्हा उभारी मिळणार असल्याची भावना व्यक्त होत आहे.

रा.स्व. संघाकडून आंबेडकर जयंतीनिमित्त अभिवादन

तथा वृत्तसेवा

धाराशिव, दि. १४ एप्रिल -

भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त राष्ट्रीय स्वयंसेवक संघाच्या वतीने बाबासाहेबांच्या पुतळ्यास पुष्पहार अर्पण करून अभिवादन करण्यात आले.

जिल्हा संघचालक अॅड. रविंद्र कदम व हषप. सागर



महाराज सलंगरे यांच्या हस्ते कार्यक्रम

पार पडला. यावेळी विविध पदाधिकारी व कार्यकर्ते उपस्थित होते.

राष्ट्रीय स्वयंसेवक संघातर्फे धाराशिव जिल्ह्यातील प्रत्येक तालुका स्थानी सुद्धा स्थानिक कार्यकर्त्यांनी डॉ. बाबासाहेब आंबेडकर यांच्या पुतळ्याला अभिवादन करून जल्लोष साजरा करण्यात आला.

यमगरवाडी येथील एकलव्य विद्या संकुलात डॉ. आंबेडकर जयंती उत्साहात



तथा वृत्तसेवा

तुळजापूर, दि. १४ एप्रिल -

यमगरवाडी येथील एकलव्य विद्या संकुलात भारतरत्न डॉ. बाबासाहेब आंबेडकर यांच्या जयंतीनिमित्त कार्यक्रम उत्साहात साजरा करण्यात आला. या कार्यक्रमाला विद्यार्थी, शिक्षक व ग्रामस्थानी मोठ्या संख्येने उपस्थिती लावली.

कार्यक्रमाची सुरुवात बाबासाहेबांच्या प्रतिमेचे पूजन व

पुष्पहार अर्पण करून करण्यात आली. यानंतर विद्यार्थ्यांनी आपल्या वक्तृत्वातून डॉ. आंबेडकर यांच्या विचारांचा गौरव केला. यावेळी ज्ञानेश्वरी भोजने व सुजाता गणवीर यांनी बाबासाहेबांवरील गीत सादर करून वातावरण भारावून टाकले. कार्यक्रमाचे प्रमुख वक्ते कोंडीबा देवकर यांनी आपल्या मार्गदर्शनात डॉ. आंबेडकर यांच्या जीवनातील प्रेरणादायी प्रसंग उलगडले.

कार्यक्रमाचे सूत्रसंचालन समृद्धी कोल्हटकर व प्रतीक्षा गायकवाड यांनी केले, तर आभार प्रांजल मोहिते यांनी मानले. कार्यक्रम एस विठ्ठल म्हैत्रे, अण्णासाहेब कोल्हटकर, संतोष बनसोडे, दयानंद भडंगे, अण्णासाहेब मगर, हरीश मगदूम, फुलाजी ताटी कुंडलवार, संगीता पाचंगे, प्रणिता शेटकार, निर्मला हुगे, रमाकांत पवार, यशवंत निंबाळकर, खंडू काळे आदी उपस्थित होते.

जयप्रकाश विद्यालयात डॉ. आंबेडकर जयंती उत्साहात

तथा वृत्तसेवा
धाराशिव, दि. १४ एप्रिल -
जयप्रकाश माध्यमिक व उच्च माध्यमिक विद्यालय, रुईभर येथे भारतरत्न डॉ. बाबासाहेब आंबेडकर यांच्या जयंतीनिमित्त कार्यक्रम मोठ्या उत्साहात पार पडला.

कार्यक्रमाच्या अध्यक्षस्थानी डॉ. आंबेडकर बाल विकास शिक्षण संस्थेचे अध्यक्ष सुभाष दादा कोळगे होते. यावेळी आगतवा डोंगरे यांच्या हस्ते डॉ. आंबेडकर यांच्या प्रतिमेस पुष्पहार व श्रीफळ अर्पण करून अभिवादन करण्यात आले.

याच प्रसंगी संस्थाध्यक्ष



सुभाष दादा कोळगे यांच्या हस्ते सहशिक्षक आकाडे सर यांचा वाढदिवसानिमित्त शाल, श्रीफळ व पुष्पगुच्छ देऊन सत्कार करण्यात आला. मार्गदर्शन करताना राम दास कोळगे यांनी डॉ. आंबेडकर यांच्या कार्याचा गौरव करत शिका, संघटित व्हा आणि संघर्ष

करा हा त्यांचा संदेश समाजासाठी प्रेरणादायी असल्याचे सांगितले. त्यांनी सामाजिक न्याय, शिक्षण व शेतकऱ्यांच्या प्रश्नांबाबत डॉ. आंबेडकरांनी केलेल्या कार्यावर प्रकाश टाकला. कार्यक्रमाला राजनारायण कोळगे, जयप्रकाश कोळगे, शिवकन्या साळुंके,

संतोष कपाळे, नानासाहेब शेलार, काकासाहेब डोंगरे यांच्यासह शिक्षक, शिक्षकेतर कर्मचारी व विद्यार्थी मोठ्या संख्येने उपस्थित होते. कार्यक्रमाचे सूत्रसंचालन गणेश शेते यांनी केले, तर आभार अरुण माने यांनी मानले.

गिरवली येथे शेकडो कार्यकर्त्यांचा राष्ट्रवादी काँग्रेसमध्ये प्रवेश



तथा वृत्तसेवा

वाशी, दि. १४ एप्रिल -

तालुक्यातील गिरवली येथील 'आशिर्वाद निवास' येथे माजी आमदार राहुल मोठे यांच्या नेतृत्वाखाली शेकडो कार्यकर्त्यांनी राष्ट्रवादी काँग्रेस पक्षात प्रवेश केला.

या प्रवेश सोहळ्यात पारा (ता. वाशी) येथील अतुल चौधरी यांच्यासह ग्रामपंचायतचे माजी सदस्य राजेंद्र ढाकणे, चंद्रकांत वैद्य, आशिफ शेख, विलास बापू चौधरी, बालाजी चौधरी, शकील सय्यद, किरण शिगारे, श्रीमंत हनमर, अच्युत ढाकणे, सूर्यकांत पांचाळ, अशोक भराटे आदींसह शेकडो कार्यकर्ते सहभागी झाले. कार्यक्रमात उत्साहाचे वातावरण पाहायला मिळाले.

जवाहर महाविद्यालयात भीमगीतांद्वारे आंबेडकर जयंती उत्साहात साजरी



तथा वृत्तसेवा

अणदूर, दि. १४ एप्रिल -

क्रांतिसूर्य महात्मा ज्योतिराव फुले यांच्या द्विशताब्दी जयंती वर्षांनिमित्त तसेच भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त जवाहर महाविद्यालय, अणदूर येथे भीमगीत गायन व अभिवादन कार्यक्रम उत्साहात पार पडला.

कार्यक्रमाचे उद्घाटन शिक्षण प्रसारक मंडळाचे सचिव रामचंद्र आलूरे यांच्या हस्ते प्रतिमा पूजन व दीपप्रज्वलन करून करण्यात आले. अध्यक्षस्थानी प्राचार्य डॉ. उमाकांत चनशेट्टी होते.

यावेळी उपप्राचार्य डॉ. मल्लिनाथ लंगडे, डॉ. अंकुश कदम, दयानंद काळुंके, संयोजक डॉ. सुनील राजपूत, डॉ. मल्लिनाथ बिराजदार, डॉ. विवेकानंद वाहळे यांची प्रमुख उपस्थिती होती. यावेळी बोलताना रामचंद्र आलूरे यांनी महात्मा बुद्ध, महात्मा बसवेश्वर, महात्मा फुले व डॉ. आंबेडकर यांच्या विचारांचा अंगीकार करण्याचे आवाहन केले. वाचाल तर वाचाल, संघर्षाशिवाय यश नाही, असा

संदेश त्यांनी दिला. कार्यक्रमात पंचशील गायन पार्टीचे अध्यक्ष कैलास गायकवाड, काशिनाथ कांबळे, रमेश कांबळे, चंद्रकांत दुपारगुडे व सहकाऱ्यांनी भीमगीतांचे सादरीकरण करून उपस्थितांना मंत्रमुग्ध केले. जयंती भीमाची, बोले गाव गाव सारे यांसारख्या गीतांद्वारे सामाजिक प्रबोधन करण्यात आले.

कार्यक्रमाच्या अध्यक्षीय समारोपात डॉ. उमाकांत चनशेट्टी यांनी महापुरुषांच्या विचारांवर चालण्याचे महत्त्व अधोरेखित केले. सहभागी कलाकारांचा प्रमाणपत्र देऊन गौरव करण्यात आला.

कार्यक्रमाचे प्रास्ताविक डॉ. सुनील राजपूत यांनी केले. सूत्रसंचालन डॉ. मल्लिनाथ बिराजदार व डॉ. प्रसन्न कंदले यांनी केले, तर आभार डॉ. विवेकानंद वाहळे यांनी मानले. कार्यक्रमासाठी विजयकुमार बागडे, संतोष चौधरी, दिलीप अंगीकार करण्याचे आवाहन केले. वाचाल तर वाचाल, संघर्षाशिवाय यश नाही, असा

ईट येथे डॉ. बाबासाहेब आंबेडकर जयंती उत्साहात साजरी



तथा वृत्तसेवा

भूम, दि. १४ एप्रिल -

तालुक्यातील ईट येथील मुख्य चौकात भारतरत्न महामानव डॉ. बाबासाहेब आंबेडकर यांच्या सार्वजनिक जयंतीनिमित्त मंगळवारी (दि. १४) कार्यक्रम पार पडला.

यावेळी महामानवाच्या प्रतिमेचे पूजन करून उपस्थित मान्यवरांच्या हस्ते पुष्प अर्पण करण्यात आले. शिका, संघटित व्हा, संघर्ष करा हा संदेश देत डॉ. आंबेडकरांना अभिवादन करण्यात आले. कार्यक्रमात सर्व पक्षांच्या पदाधिकार्यांनी सहभाग

नोंदवला. यावेळी प्रताप देशमुख, काकासाहेब चव्हाण, प्रवीण देशमुख, सुनील देशमुख, सयाजी हुंबे, अशोक माने, निलेश चव्हाण, युवराज हुंबे, ईश्वर देशमुख, उत्तम राव गुळवे, प्रमोद देशपांडे, दत्ता अहिरे, समर्थ हुंबे आदी मान्यवर उपस्थित होते.

कार्यक्रमाच्या अध्यक्षीय समारोपात नगराध्यक्ष बसवराज धरणे यांनी सांगितले की, डॉ. आंबेडकरांनी अस्पृश्यतेचा नायनाट करण्यासाठी बुद्धाच्या तत्वज्ञानाचा स्वीकार करून समाजात समता व अखंडता प्रस्थापित केली.

नळदुर्ग येथे डॉ. बाबासाहेब आंबेडकर जयंती उत्साहात



तथा वृत्तसेवा

नळदुर्ग, दि. १४ एप्रिल -

येथील नगरपरिषद परिसरात भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त कार्यक्रम मोठ्या उत्साहात पार पडला.

कार्यक्रमाच्या अध्यक्षीय समारोपात नगराध्यक्ष बसवराज धरणे यांनी सांगितले की, डॉ. आंबेडकरांनी अस्पृश्यतेचा नायनाट करण्यासाठी बुद्धाच्या तत्वज्ञानाचा स्वीकार करून समाजात समता व अखंडता प्रस्थापित केली.

जातिव्यवस्थेचे निर्मूलन करून त्यांनी समाजातील विषमता दूर करण्याचे महान कार्य केले. प्रारंभी भावना गौतम बुद्ध व डॉ. बाबासाहेब आंबेडकर यांच्या प्रतिमांचे पुष्प, दीप व धूप अर्पण करून अभिवादन करण्यात आले.

यावेळी अरविंद बेडगे, सुशांत भुमकर तसेच नळदुर्ग पोलीस ठाण्याचे सहाय्यक पोलीस निरीक्षक नंदकिशोर सोळंके यांनी मनोगत व्यक्त केले. कार्यक्रमाचे प्रास्ताविक बाबासाहेब बनसोडे यांनी केले.

यावेळी आयपीएस अधिकारी मेघना, नगरपालिकेचे बांधकाम सभापती शशिकांत पुदाले, पाणीपुरवठा सभापती तानाजी जाधव, आरोग्य व दिवाबत्ती सभापती सुमनताई ठाकुर, नगरसेविका राणी सुरवसे, साक्षी नळदुर्गकर, नगरसेवक दत्तात्रय दासकर, मारुती खारवे, कम लगायकवाड, प्रवीण गायकवाड, तसेच विविध क्षेत्रातील मान्यवर, पत्रकार व नागरिक उपस्थित होते. कार्यक्रमाचे सूत्रसंचालन व आभार दादासाहेब बनसोडे यांनी मानले.

उमरगा येथे वाहतुकीस अडथळा; रिश्काचालकावर गुन्हा

तथा वृत्तसेवा

उमरगा, दि. १४ एप्रिल -

शहरातील इंदिरा चौक परिसरात सार्वजनिक रस्त्यावर धोकादायकरीत्या ऑटो रिश्का उभी करून वाहतुकीस अडथळा निर्माण केल्याप्रकरणी एका व्यक्तीवर गुन्हा नोंद करण्यात आला आहे.

या प्रकरणातील आरोपी बाबुराव लक्ष्मण विपुते (वय ७३, रा. चिंचोली जाहगिरे ता. उमरगा) यांनी दि. १२ मार्च रोजी सायंकाळी ५.३० वाजता आपल्या ताब्यातील ऑटो रिश्का (क्र. एमएच १२ एचसी ४६६३) बसस्थानकाजवळील इंदिरा चौक मुख्य रस्त्यावर उभी केली होती.

सदर वाहन सार्वजनिक रस्त्यावर रहदारीस धोकादायक ठरत असल्याचे निदर्शनास आल्यानंतर उमरगा पोलिसांनी तत्काळ कारवाई केली.

तुळजापूरमध्ये महाविकास आघाडीच्या वतीने डॉ. आंबेडकर जयंती साजरी



तथा वृत्तसेवा

तुळजापूर, दि. १४ एप्रिल -

भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त तुळजापूर येथे महाविकास आघाडीच्या वतीने विविध कार्यक्रमांचे आयोजन करून उत्साहात जयंती साजरी करण्यात आली.

यावेळी महामानव बाबासाहेब आंबेडकर यांच्या पुतळ्यास पुष्पहार अर्पण करून अभिवादन करण्यात आले तसेच घोषणांनी परिसर दुमदुमून गेला. कार्यक्रमादरम्यान नाना शितोळे यांनी गीत गायन सादर केले. यावेळी भाई उत्तम अमृतारव, नगरसेवक अमोल कुतवळ,

ऋषीकेश मगर, सुधीर कदम यांनी डॉ. आंबेडकर यांच्या कार्याचा आढावा घेत विचार मांडले. यानंतर छत्रपती शिवाजी महाराज यांच्या पुतळ्यासही पुष्पहार अर्पण करून अभिवादन करण्यात आले. पुढे बाबासाहेब आंबेडकर चौकात अन्रदानाचा कार्यक्रम घेण्यात आला.

या कार्यक्रमाला रणजित इंगळे, अमर मगर, श्याम पवार, आनंद जगताप, अक्षय परमेश्वर, अनिता वाघे, बाबासाहेब कदम, पिंटू पांडागाळे, राहुल खपले, गोरख पवार, सुनील शिंदे, छोटू पाटील, युसूफ शेख, प्रमोद कांबळे, श्रीकांत रसाळ, महादू कदम, अर्जुन भोजने, अजिंक्य दांडे, सुदर्शन वाघमारे, बालाजी तट, नरेश पैडे, विराज जगदाळे यांच्यासह महाविकास आघाडीचे असंख्य कार्यकर्ते उपस्थित होते.

बी.आर. गुपच्या वतीने डॉ. आंबेडकरांना अभिवादन

तथा वृत्तसेवा
नळदुर्ग, दि. १४ एप्रिल -

भारतरत्न डॉ. बाबासाहेब आंबेडकर यांच्या १३५ व्या जयंतीनिमित्त इंदिरानगर येथे बी.आर. गुपच्या वतीने कार्यक्रम उत्साहात पार पडला. यावेळी काँग्रेसचे नेते अशोक जगदाळे यांनी बाबासाहेबांचे विचार सर्व समाजापर्यंत पोहोचवण्याची गरज असल्याचे प्रतिपादन केले. कार्यक्रमात मान्यवरांच्या हस्ते डॉ. आंबेडकर व भगवान गौतम बुद्ध यांच्या प्रतिमेचे पूजन करून उपस्थितांचा सत्कार करण्यात आला. विविध मान्यवरांनी विचार मांडले. या कार्यक्रमास स्थानिक मान्यवर, पदाधिकारी व नागरिक मोठ्या संख्येने उपस्थित होते.

तुळजाभवानी महाविद्यालयात डॉ. आंबेडकरांना अभिवादन



तथा वृत्तसेवा

तुळजापूर, दि. १४ एप्रिल -

येथील तुळजाभवानी महाविद्यालयात दि. १४ एप्रिल रोजी भारतरत्न डॉ. बाबासाहेब आंबेडकर यांच्या जयंतीनिमित्त कार्यक्रम उत्साहात पार पडला. कार्यक्रमाची सुरुवात महाविद्यालयाचे प्राचार्य डॉ. जीवन पवार यांच्या हस्ते प्रतिमा पूजनाने करण्यात आली. यावेळी प्रमुख वक्ते म्हणून प्रा. ज्योतिरिंगा क्षीरसागर यांनी उपस्थितांना म

र्गदर्शन केले. आपल्या भाषणात त्यांनी डॉ. आंबेडकर यांच्या सामाजिक, राजकीय व शैक्षणिक कार्याचा आढावा घेत जातिभेद निर्मूलनासाठी त्यांनी केलेल्या कार्याचे महत्त्व स्पष्ट केले. त्यांनी अर्थशास्त्र विषयात पीएच.डी. प्राप्त करून बॅरिस्टर पदवी घेत उत्तम कायदेभंडित म्हणून देशाला दिलेल्या योगदानाचा उल्लेख केला. तसेच महिलांकरिता व बालकल्याणासाठी त्यांनी केलेल्या कार्यवाही प्रकाश टाकला. शिका,

संघटित व्हा आणि संघर्ष करा या त्यांच्या विचारांचा अंगीकार करण्याचे आवाहन त्यांनी यावेळी केले.

कार्यक्रमाचे सूत्रसंचालन प्रा. डॉ. मंत्री आर. आडे यांनी केले, तर आभार प्रदर्शन प्रा. वनिता बाबर यांनी मानले. यावेळी डॉ. काळे, डॉ. एफ. एम. तांबोळी, अघट्टारव, डॉ. बालाजी नगरे यांच्यासह महाविद्यालयातील सर्व शिक्षक व विद्यार्थी-विद्यार्थिनी उपस्थित होते.

